
ଆଁମ ଦେଶ ୧୯୪୭ ମସିହା ଅଗଷ୍ଟ ୧୫ ତାରିଖରେ 
ସ୍ଵାଧୀନତା ଲାଭ କଲା। ଏହା ପୂର୍ବରୁ ଇଂରେଜମାନେ ଆମ ଦେଶକୁ 
ଶାସନ କରୁଥଲେ। ସ୍ଵାଧୀନତା ପାଇବା ପରେ ଆମ ଲୋକମାନେ 
ଦେଶକୁ ଶାସନ କଲେ । ଡକ୍ଟର ରାଜେନ୍ଦ୍ର ପ୍ରସାଦ ହେଲେ ସ୍ଵାଧୀନ 
ଭାରତର ପ୍ରଥମ ରାଷ୍ଟ୍ରପତି । 

° 

ଡକ୍ଟର ରାଜେନ୍ଦ୍ର ପ୍ରସାଦଙ୍କ ଜନ୍ମ ୧୮୮୪ ମସିହା ଡ଼ିସେମ୍ବର 
୩ ତାରିଖରେ । ସେ ଯେଉଁ ଗାଆଁରେ ଜନ୍ମ ହୋଇଥିଲେ ତା'ର 
ନାଆଁ ହେଉଛି ଜିରାଦେଇ | ଏହି ଗାଆଁଟି ଉତ୍ତର ବିହାରର ଶରଣ 
ଜିଲ୍ଲାରେ। ତାଙ୍କ ବାପା ମହାଦେବ ସହାୟ ଏବଂ ମାଆ 
କମଳେଶ୍ବରୀ ଦେବୀ ସରଳ ସ୍ଵଭାବର ମଣିଷ ଥଲେ। ସେମାନେ 
ଗାଆଁର ସମସ୍ତଙ୍କୁ ଭଲ ପାଉଥିଲେ । ସେମାନଙ୍କ ମନରେ ବଡ଼ 
ଛୋଟର ଭେଦଭାବ ନଥିଲା! ସେମାନଙ୍କର ଢେର୍‌ ଜମିଜମା ଓ 
ସମ୍ପଭି ଥଲା। ହେଲେ ସେ ସବୁର ମୋହରେ ପଡ଼ି ସେ ଗାଆଁରେ 
କାହା ପ୍ରତି ଅବିଚାର କରୁନଥଲେ | ସମସ୍ତଙ୍କ ସହ ମିଳିମିଶି ଭାଇ 
ଭାଇ ପରି ଚଳୁଥଲେ। ଗାଆଁର ସଭିଏଁ ସେମାନଙ୍କୁ ସମ୍ମାନ 
ଦେଖାଉଥିଲେ । ବିପଦ ଆପଦରେ ସାହା ହେଉଥିବାରୁ ଭକ୍ତି ବି 
କରୁଥିଲେ। 
ପିଲାଦିନ 

ମହାଦେବ ସହାୟ ଓ କମଳେଶ୍ବରୀ ଦେବୀଙ୍କ ପାଞ୍ଚଟି ପିଲାଙ୍କ 
ମଧ୍ଯରୁ ରାଜେନ୍ଦ୍ର ପ୍ରସାଦ ସବା ସାନ ଥଲେ | ତାଙ୍କ ଉପରେ ଥିଲେ 
ଗୋଟିଏ ଭାଇ ଓ ତିନି ଭଉଣୀ | ତାଙ୍କ ବାପା ପାରସୀ ଓ ସଂସ୍କୃତ 
ଭାଷାରେ ଜଣେ ପଣ୍ଡିତ ଥଲେ । ମାଆଙ୍କର ଧର୍ମ କର୍ମରେ ଭାରି 
ମନ ଥଲା। ପିଲାଟି ବେଳୁ ମାଆ ତାଙ୍କୁ ରାମାୟଣର କଥା 
କହୁଥିଲେ। ଭଜନ ଗାଇ ଶୁଣାଉଥିଲେ। ଗାଆଁରେ ରାମଲୀଳା 
ହେଲେ ରାଜେନ୍ଦ୍ର ପ୍ରସାଦ ଯାଇ ସେଠି ହାଜର । ରାମାୟଣ 
ପାରାୟଣ ଶୁଣିବାକୁ ବି ସେ ଛାଡ଼ୁ ନଥଲେ। ପିଲାଟି ବେଳୁ ଏ 

ସବୁର ପ୍ରଭାବ ତାଙ୍କ ଉପରେ ପଡ଼ିଥଲା। ସେଥିପାଇଁ ସେ 
ସବୁବେଳେ ତୁଳସୀ ଦାସଙ୍କ ରାମାୟଣ ନିଜ ପାଖରେ ରଖୁଥଲେ। 


ହିନ୍ଦୁ ଧର୍ମ ଛଡ଼ା ଅନ୍ଯ ଧର୍ମ ପ୍ରତି ମଧ୍ଯ ତାଙ୍କର ଆଦର ଓ 
ସମ୍ମାନ ରହିଥଲା। ଗାଆଁରେ ହିନ୍ଦୁ ଓ ମୁସଲମାନ ଉଭୟ ଧର୍ମର 
ସାଙ୍ଗ ତାଙ୍କର ଥଲେ। ସେ ସେମାନଙ୍କ ସହ ମିଳିମିଶି କବାଡ଼ି 
ଖେଳୁଥଲେ। ଖେଳ କୁଦ କରୁଥଲେ। ହୋଲିରେ ରଙ୍ଗ 
ଖେଳିବାରେ ତାଙ୍କର ଆଗ୍ରହ କହିଲେ ନସରେ। ସେହି ଦିନଟିକୁ 
ବଡ଼ ଆଗ୍ରହରେ ସେ ଚାହିଁ ରହୁଥିଲେ | ରଙ୍ଗ ଖେଳରେ ମୁସଲମାନ 
ଭାଇମାନେ ମଧ୍ଯ ମାତି ଯାଉଥିଲେ। 


ମୁସଲମାନମାନଙ୍କର ମହରମ୍‌ ଗୋଟିଏ ବଡ଼ ପର୍ବ। ସେ 
ଦିନ ତାଜିଆ ବାହାରେ। ସେମାନେ ତାଜିଆକୁ ଶୋଭାଯାତ୍ରାରେ 
ନେଲାବେଳେ ହିନ୍ଦୁ ଭାଇମାନେ ସେଥିରେ ଯୋଗ ଦିଅନ୍ତି। 
ଏହିପରି ଭାବେ ହିନ୍ଦୁଙ୍କ ପର୍ବରେ ମୁସଲମାନ ଭାଇମାନେ ଏବଂ 
ମୁସଲମାନଙ୍କ ପର୍ବରେ ହିନ୍ଦୁ ଭାଇମାନେ ଯୋଗ ଦେଉଥଲେ। 
ରାଜେନ୍ଦ୍ର ପ୍ରସାଦ ମଧ୍ୟ ଏ ସବୁଥିରେ ଯୋଗ ଦେବାରେ କେବେହେଁ 
ହେଳା କରନ୍ତି ନାହିଁ । 


ପାଠପଢା 

ପାଞ୍ଚବର୍ଷ ବୟସରେ ରାଜେନ୍ଦ୍ର ପ୍ରସାଦଙ୍କ ପାଠପଢ଼ା ଆରମ୍ଭ 
ହେଲା। ଜଣେ ମୌଲବୀ ତାଙ୍କୁ ପାରସୀ ଭାଷା ପଢ଼ାଇବାକୁ 
ରହିଲେ । ଏହା ଥିଲା ତାଙ୍କ ସମାଜର ନିୟମ। ତା'ପରେ ସେ 
ପଢ଼ିଲେ ହିନ୍ଦୀ ଏବଂ ଅଙ୍କ । ଏ ସବୁ ପାଠ ପଢ଼ି ସାରିବା ପରେ ଛପ୍ରା 

re 
ଜିଲ୍ଲା ସ୍ତୁଲରେ ତାଙ୍କର ନାଆଁ ଲେଖାହେଲା। ତା'ପରେ ସେ 
ପଢ଼ିଲେ ପାଟନାରେ ଥିବା ଆର୍‌.କେ.ଘୋଷ ଏକାଡେମୀରେ। 
ଛପ୍ରାରୁ ପାଟନା ଯାଇ ପଢ଼ିବାର ଗୋଟିଏ କାରଣ ଥୂଲା। ତାହା 
ହେଲା, ଦୂଇ ଭାଇ ଗୋଟିଏ ଜାଗାରେ ସାଥୀ ହୋଇ ରହିପାରିବେ | 


ତାଙ୍କ ଭାଇ ମହେନ୍ଦ୍ର ପ୍ରସାଦ ତାଙ୍କଠାରୁ ୮ ବର୍ଷ ବଡ଼ ଥଲେ 
ମହେନ୍ଦ୍ର ପ୍ରସାଦ ଯେତେବେଳେ ପାଟନା କଲେଜରେ ଯୋଗ 
ଦେଲେ ରାଜେନ୍ଦ୍ର ପ୍ରସାଦଙ୍କ ପାଟନାରେ ରହି ପଢ଼ିବାକୁ ହେଲା। 
ପୁଣି ମହେନ୍ଦ୍ର ପ୍ରସାଦ ପାଟନାରୁ ଗଲେ କଲିକତା। ତାଙ୍କୁ ମଧ୍ଯ 
କଲିକତା ଯିବାକୁ ହେଲା। ଆଜିକାଲି କଲିକତାକୁ କୋଲକାତା 
କୁହାଯାଉଛି। ରାଜେନ୍ଦ୍ର ପ୍ରସାଦ ସେଠାରେ ଥବା ହାଥ୍‌ୱା 
ହାଇସ୍କୁଲରେ ନାଆଁ ଲେଖାଇଲେ । ସେଠାରୁ ପୁଣି ଫେରିଲେ ଛପ୍ରା 
ଜିଲ୍ଲା ସ୍ତୁଲକୁ। ସେହି ସ୍କୁଲରୁ ସେ ଏଣ୍ଡଟାନ୍ସ ପାଶ୍‌ କରିଥିଲେ। 

ସେ କାଳରେ ପିଲା କନିଆ ବାହା ଦେବା ସମାଜରେ 
ଚଳୁଥଲା। ଏଣୁ ରାଜେନ୍ଦ୍ର ପ୍ରସାଦ ୧୨ ବର୍ଷ ବୟସରେ ରାଜବଂଶୀ 
ଦେବୀଙ୍କୁ ବିବାହ କରିଥଲେ। ପିଲା ବୟସରେ ବାହାଘର 
ହୋଇଥିଲେ ମଧ୍ଯ ସେ ପଢ଼ାରେ ଖୁବ୍‌ ମନ ଦେଉଥିଲେ | ୧୯୦୨ 
ମସିହାରେ କଲିକତା ବିଶ୍ଵବିଦ୍ୟାଳୟ ଅଧୀନରେ ହେଉଥିବା ଏଣ୍ଟରାନ୍‌ 
ପରୀକ୍ଷାରେ ସେ ପ୍ରଥମ ଶ୍ରେଣୀରେ ପ୍ରଥମ ହେଲେ। ଏଥିଲାଗି 
ତାଙ୍କୁ ବୃତ୍ତି ମିଳିଲା। ସେତେବେଳେ କଲିକତା ବିଶ୍ବବିଦ୍ୟାଳୟ 
ଅଧୀନରେ ବଙ୍ଗଳା, ବିହାର, ଆସାମ ଏବଂ ବର୍ମା ରହିଥଲା। 

ଏଣ୍ଟ୍ରାନ୍ସ ପାଶ୍‌ ପରେ ରାଜେନ୍ଦ୍ର ପ୍ରସାଦ କଲିକତାର 
ପ୍ରେସିଡେନ୍‌ସି କଲେଜରେ ପାଠ ପଢ଼ିଲେ। ବଡ଼ ଭାଇ ମହେନ୍ଦ୍ର 
ପ୍ରସାଦଙ୍କ ସହିତ ସାଙ୍ଗ ହୋଇ ରହିଲେ ଏଡେନ୍‌ ହିନ୍ଦୁ ହଷ୍ଟେଲରେ । 
ତାଙ୍କର ଚାଲିଚଳନ, କଥାବାର୍ଭା ଓ ଆଚାର ବ୍ୟବହାରରେ ସେ 
କଲେଜର ସମସ୍ତଙ୍କୁ ଗୋଟାପଣେ ନିଜର କରି ନେଇଥିଲେ | ତାଙ୍କ 
ପ୍ରତି ଅନ୍ୟମାନଙ୍କର କେତେ ସ୍ବେହ ଓ ଆଦର ଥିଲା, ସେ କଥା 
ଜଣା ପଡ଼ିଲା କଲେଜ ନିର୍ବାଚନରେ | 


ପ୍ରଥମ ବାର୍ଷିକ କଲେଜ ଇଉନିୟନ ନିର୍ବାଚନ ହେଉଥାଏ । 
ଇଉନିୟନ ସେକ୍ରେଟାରୀ ହେବା ପାଇଁ ଜଣେ ଉପର ଶ୍ରେଣୀର ଛାତ୍ର 
ଠିଆ ହୋଇଥାଆନ୍ତି। ସେ କଲିକତାର ଲୋକ | ଏକ ଧନୀ ଓ ଉଚ୍ଚ 
ପରିବାରର ପିଲା। ରାଜେନ୍ଦ୍ର ପ୍ରସାଦ ମଧ୍ଯ ସେକ୍ରେଟାରୀ ହେବାକୁ 
ନିର୍ବାଚନ ଲଢୁଥାଆନ୍ତି। ସେତେବେଳେ ତଳ ଶ୍ରେଣୀ ଛାତ୍ରମାନଙ୍କ 
ପାଇଁ କଡ଼ା ନିୟମ ଥାଏ । ତାହା ହେଲା, ଉପର ଶ୍ରେଣୀର ଛାତ୍ର 
ଅନୁମତି ନ ଦେଲାଯାଏ, ତଳ ଶ୍ରେଣୀର ଛାତ୍ର କିଛି କରି ପାରିବେ 
ନାହିଁ। କଲେଜର ଅଧ୍ଯକ୍ଷ ଥାଆନ୍ତି ଡକ୍ଟର ପି.କେ.ରାୟ | ତାଙ୍କ 
ଉପସ୍ଥିତିରେ ନିର୍ବାଚନ ହେଉଥାଏ। ଯାହା ସପକ୍ଷରେ ବେଶି ପିଲା 
ହାତ ଟେକିବେ, ସେ ନିର୍ବାଚନ ଜିତିବ। ଏହା ଥଲା ସେତେ- 
ବେଳକାର ନିୟମ। ରାଜେନ୍ଦ୍ର ପ୍ରସାଦଙ୍କ ନାଆଁ ଯେତେବେଳେ 
କୁହାଗଲା, ସେତେବେଳେ ଶହ ଶହ ପିଲା ହାତ ଟେକି ସମର୍ଥନ 
ଜଣାଇଲେ । ଉପର ଶ୍ରେଣୀର ପିଲାକୁ ହରାଇ ରାଜେନ୍ଦ୍ର ପ୍ରସାଦ 
ନିର୍ବାଚନ ଜିଣି ସେକ୍ରେଟାରୀ ହେଲେ। 

ଅଧ୍ଯକ୍ଷଙ୍କର ଆଶ୍ଚର୍ଯ୍ୟର ସୀମା ରହିଲା ନାହିଁ। କଥା କ'ଣ ? 
କଲିକତା ବାହାରର ପିଲାଟି ସମସ୍ତଙ୍କର ଏତେ ପ୍ରିୟ ହେଲା 
କେମିତି ? କି ଗୁଣ ଯୋଗୁଁ ସେ ଆଜି ସମସ୍ତଙ୍କର ପ୍ରିୟ ୨? ପରେ 
ଅଧ୍ଯକ୍ଷ ସବୁ କଥା ଜାଣିପାରିଲେ। ପିଲାଟି ଯେପରି ଖୁବ୍‌ ଭଲ 
ପଢ଼େ, ସେହିପରି ସମସ୍ତଙ୍କ ପ୍ରତି ଭଲ ବ୍ୟବହାର କରେ | କାହାକୁ 
ଟାଣ କରି ପଦେ କୁହେ ନାହିଁ। ସମସ୍ତଙ୍କ ସୁଖ ଦୁଃଖରେ ଠିଆ ହୁଏ| 
ଗୁରୁଜନମାନଙ୍କୁ ଭକ୍ତିକରେ | ସାନମାନଙ୍କୁ ସ୍ବେହ ଓ ଆଦର କରେ | 
ଏହିପରି ଛାତ୍ରଟି ପାଇଁ ଅଧ୍ଯକ୍ଷ ଗର୍ବ ଅନୁଭବ କଲେ । 


ରାଜେନ୍ଦ୍ର ପ୍ରସାଦ ୧୯୦ ୪ରେ ଏଫ୍‌.ଏ. ପରୀକ୍ଷାରେ ପ୍ରଥମ 
ଶ୍ରେଣୀରେ ପ୍ରଥମ ହୋଇ ପାଶ୍‌ କଲେ। ସେଥପାଇଁ ବୃତି ମଧ୍ଯ 
ପାଇଲେ । ସେତେବେଳେ ବିଖ୍ୟାତ ବୈଜ୍ଞାନିକ ଜଗଦୀଶ ଚନ୍ଦ୍ର 
ବୋଷ ଓ ପ୍ରଫୁଲ୍ଲ ଚନ୍ଦ୍ରରାୟ କଲେଜରେ ପାଠ ପଢ଼ାଉଥାଆନ୍ତି। 
ସେମାନେ ଚାହୁଁଥିଲେ ରାଜେନ୍ଦ୍ର ପ୍ରସାଦ ବିଜ୍ଞାନ ପାଠ ପଢ଼ନ୍ତୁ | କିନ୍ତୁ 
ତାଙ୍କର କଳା ପ୍ରତି ଥଲା ଅଧକ ଆଗ୍ରହ | ସେଥୁପାଇଁ ସେ ବିଜ୍ଞାନ ନ 
ପଢ଼ି କଳା ବିଷୟରେ ପାଠ ପଢ଼ିଲେ। 


ରାଜେନ୍ଦ୍ର ପ୍ରସାଦ ଅର୍ନସ ନେଇ ବି.ଏ. କ୍ଲାସରେ ପଢୁଥିବା 
ବେଳର କଥା। ଶ୍ରୀ ସତୀଶ ଚନ୍ଦ୍ର ମୁଖାର୍ଜୀ ଡ଼ନ୍‌ ସୋସାଇଟି ଗଢ଼ି 
ଥାଆନ୍ତି। ଭଉଣୀ ନିବେଦିତା, ସୁରେନ୍ଦ୍ର ନାଥ ବାନାର୍ଜୀ ଏବଂ 
ଅନେକ ଗୁଣୀ ଲୋକ ସେହି ଅନୁଷ୍ଠାନକୁ ଆସି ଭାଷଣ ଦିଅନ୍ତି । ସେ 
ସେମାନଙ୍କର କଥା ଶୁଣିବା ପାଇଁ ଯାଆନ୍ତି । ତା'ଛଡ଼ା ସେଠାରେ 
ହେଉଥିବା ତର୍କସଭା ଓ ପ୍ରବନ୍ଧ ପ୍ରତିଯୋଗିତାରେ ମଧ୍ଯ ଭାଗ 

ନିଅନ୍ତି। ଏହିସବୁ ପ୍ରତିଯୋଗିତାରେ ଯୋଗ ଦେଇ ସେ ଅନେକ 
ପୁରସ୍କାର ପାଇଥଲେ। 


କଲିକତା ବିଶ୍ଵବିଦ୍ୟାଳୟର ବି.ଏ. ପରୀକ୍ଷାରେ ଅନର୍ସ ସହ 
ପ୍ରଥମ ହୋଇ ଫାୀଶ୍‌ କଲେ ରାଜେନ୍ଦ୍ର ପ୍ରସାଦ | ସେଥୁପାଇଁ ସେ ବୃତି 
ମଧ୍ଯ ପାଇଲେ। ପରେ ସେ ଇଂରାଜୀରେ ଏମ୍‌.ଏ.ପାଶ୍‌ କଲେ 
ପ୍ରଥମ ହୋଇ। କିନ୍ତୁ ଏତିକିରେ ସେ ସନ୍ଧୁଷ୍ଟ ରହିଲେ ନାହିଁ। ଆଇନ୍‌ 
ପାଠ ପଢ଼ିଲେ। ଆଇନ୍‌ର ସ୍ଵାତକ (ଏଲ୍‌.ଏଲ୍‌.ବି.) ଏବଂ 
ସ୍ବାତକୋତ୍ତର ( ଏଲ୍‌.ଏଲ୍‌.ଏମ୍‌.) ପରୀକ୍ଷାରେ ପ୍ରଥମ ହୋଇ ସୁନା 
ପଦକ ପାଇଲେ । 


ରାଜେନ୍ଦ୍ର ପ୍ରସାଦଙ୍କର ଇଚ୍ଛାଥିଲା ଇଂଲଣ୍ଡ ଯାଇ ଆଇ.ସି.ଏସ୍‌. 
ପରୀକ୍ଷା ଦେବାକୁ । ଘରେ କହିଲେ କାଳେ ମନା କରିବେ 
ସେଥୁପାଇଁ ସେ କାହାକୁ କିଛି ନ କହି ଇଂଲଣ୍ଡ ଯିବାକୁ ପ୍ରସ୍ତୁତ 
ହେଲେ। ଇଂଲଣ୍ଡ ଯିବାର ଟିକେଟ କିଣି ପକାଇଲେ। ସେଠାରେ 
ପିନ୍ଧିବା ପାଇଁ ଦୂଇ ହଳ ସୁଟ୍‌ ତିଆରି କଲେ। କିନୁୁ ବାପା ରାଜି ନ 
ହେବାରୁ ତାଙ୍କର ବିଦେଶ ଯିବା ବନ୍ଦ ହେଲା | ଯେଉଁଥିପାଇଁ ଆଗରୁ 
ତାଙ୍କର ଡର ଥିଲା, ଶେଷକୁ ତାହା ହିଁ ହେଲା। 


କଲେଜରେ ଅଧ୍ୟାପନା 


ରାଜେନ୍ଦ୍ର ପ୍ରସାଦ ଏମ୍‌.ଏ. ପାଶ୍‌ ପରେ ମୁଜାଫରପୁରର ଏକ 
କଲେଜରେ ଅଧ୍ୟାପକ ଭାବେ ଯୋଗ ଦେଲେ । ଯୋଗ ଦେବାର 
ପରବର୍ଷ ଏହାର ଅଧ୍ଯକ୍ଷ ମଧ୍ୟ ହେଲେ । ତା'ପରେ ସେ କଲିକତା 

ସିଟି କଲେଜରେ ଅଧ୍ାପକ ରହିଲେ । ସେହି କଲେଜରେ ଦୁଇବର୍ଷ 
କାଳ ସେ ଅଧାପନା କାର୍ଯ୍ୟ କରିଥିଲେ। 


ଆଇନ୍‌ ବ୍ଯବସାୟ 


ଆଇନ୍‌ରେ ସ୍ଵବାତକ ହୋଇ ସାରିବା ପରେ ରାଜେନ୍ଦ୍ର ପ୍ରସାଦ 
ପ୍ରଥମେ କଲିକତା ହାଇକୋର୍ଟରେ ଓକିଲାତି ଆରମ୍ଭ କଲେ । କିଛି 
ବର୍ଷ ପରେ ସେ ଗଲେ ପାଟନା। ସେଠାରେ ସେ ପାଟନା 
ହାଇକୋର୍ଟରେ ଓକିଲାତି କଲେ। ସେତେବେଳେ ପାଟନାରେ ନୂଆ 
କରି ବିହାର ଏବଂ ଓଡ଼ିଶା ପାଇଁ ହାଇକୋର୍ଟ ଆରମ୍ଭ ହୋଇଥାଏ । 
ଅଛ ଦିନରେ ସେଠାରେ ଓକିଲାତି ବ୍ଯବସାୟରେ ସେ ନାଆଁ 
କରିଗଲେ। ମକଦ୍ଦମାରେ ବାଦୀ ପ୍ରତିବାଦୀଙ୍କ ନିକଟରେ ସେ 
ଯେତିକି ପ୍ରିୟ ଥଲେ, ତାଠାରୁ ଅଧକ ପ୍ରିୟ ଥୁଲେ 
ବିଚାରପତିମାନଙ୍କ ପାଖରେ | 

ସେ ପଟନାରେ ଓକିଲାତି କରୁଥବାବେଳର କଥା। 
ସେତେବେଳେ ବିହାରର ଚମ୍ପାରନ ଜିଲ୍ଲାରେ ଚାଷୀମାନଙ୍କ 
ଉପରେ ଅତ୍ଯାଚାର ଚାଲିଥାଏ। ଅତ୍ଯାଚାର କରୁଥାନ୍ତି 
ଇଂରେଜମାନେ । ସେମାନେ ଚାଷୀମାନଙ୍କୁ ନୀଳଚାଷ କରିବାକୁ 
ବାଧ୍ଯ କରୁଥାନ୍ତି। କେହି ନ ଶୁଣିଲେ ତାକୁ ଶାରୀରିକ ଯନ୍ତ୍ରଣା 
ଦିଆଯାଉଥଲା। କାହା କାହାଠାରୁ ଜୋରିମାନା ମଧ୍ୟ ଆଦାୟ 
କରାଯାଉଥୂଲା। ଆଉ କାହାରି କାହାରି ଘର ଓ କ୍ଷେତ ନଷ୍ଟ କରି 
ଦିଆଯାଉଥିଲା 

ଚାଷୀମାନେ ପେଟକୁ ମୁଠେ ଖାଇବାକୁ ଧାନ ଚାଷ 
କରିପାରୁନଥୂଲେ। ପେଟରେ ଓଦାକନା ଦେଇ ସେମାନେ 
ଦିନରାତି ଖଟୁଥିଲେ। ତା' ବଦଳରେ ଯାହା ପଇସା ପାଉଥିଲେ, 
ତାହା କିଛି ନୁହେଁ କହିଲେ ଚଳେ | ଚାଷୀମାନେ ଦିନକୁ ଦିନ ଗରିବ 
ହୋଇଯାଉଥଲେ। କିନ୍ତୁ ସେମାନଙ୍କୁ ଖଟେଇ ନୀଳଚାଷ 
କରାଉଥିବା ଇଂରେଜମାନେ ଧନୀ ହେବାକୁ ଲାଗିଲେ । 
ମାଲିମକଦ୍ଦମାରେ ଚାଷୀମାନେ ନ୍ୟାୟ ପାଉ ନଥଲେ। ତା'ର 
କାରଣ ହେଲା ଇଂରେଜ ସରକାର ଇଂରେଜ ଲୋକଙ୍କ ସପକ୍ଷରେ 


ରାୟ ଦେଉଥିଲେ। 2& 

ଗରିବ ଚାଷୀ ବିଚରା ନିଜେ ଗଣ୍ଡେ ଖାଇବାକୁ ପାଉ ନଥୁଲା| 
ଆଉ ପରିବାର କଥା ପଚାରେ କିଏ ? ଘରର ସ୍ତ୍ରୀ ଲୋକେ ଓ ପିଲା 
ଭାରି ଦୁଃଖ କଷ୍ଟରେ ଥିଲେ। ରୋଗ ହେଲେ ଓଷଧ ଟିକେ 
ପାଉନଥଲେ | ପିଲାଏ ପଢ଼ିବାର ସୁବିଧା ନ ଥିଲା। ସେମାନଙ୍କର 
ସ୍ଵାସ୍ଥ୍ୟ ପ୍ରତି ନଜର ଦିଆଯାଉ ନଥଲା। ଚାଷୀମାନେ ଯେଉଁ 
ଜାଗାରେ ରହୁଥଲେ, ତାହା ସ୍ଵାସ୍ଥ୍ୟକର ନଥଲା। ସବୁବେଳେ 
ସେମାନଙ୍କୁ ଅପମାନ ସହିବାକୁ ପଡ଼ୁଥିଲା। ମୋଟାମୋଟି ଭାବେ 
କହିବାକୁ ଗଲେ ଇଂରେଜମାନଙ୍କ ଅତ୍ୟାଚାରରେ ନୀଳଚାଷୀମାନେ 
ଅଥୟ ହୋଇପଡ଼ିଲେ । ସେମାନେ ଆଉ ସହି ନ ପାରି ବିଦ୍ରୋହ 
କଲେ। ବିଦ୍ରୋହକୁ କଠୋର ଭାବରେ ଦମନ କରାଗଲା। 
ବିଦ୍ରୋହୀ ଚାଷୀମାନଙ୍କୁ ଜେଲଦଣ୍ଡ ଦିଆଗଲା। ସେମାନଙ୍କର ଘର 
ପୋଡ଼ି ଦିଆଗଲା ମାଡ଼ ମାରି ସେମାନଙ୍କୁ ଜଖମ କରି ଦିଆଗଲା। 


ରାଜେନ୍ଦ୍ର ପ୍ରସାଦ ଇଂରେଜମାନଙ୍କର ନୀଳଚାଷୀଙ୍କ ଉପରେ 
ହେଉଥିବା ଅତ୍ୟାଚାର ଶୁଣି ଦୁଃଖ ପାଇଲେ । ମନେ ମନେ ଠିକ୍‌ 
କଲେ ଯେମିତି ହେଲେ ସେ ଗରିବ ଚାଷୀମାନଙ୍କୁ ସାହାଯ୍ଯ 
କରିବେ। ହାଇକୋର୍ଟରେ ଏ ପ୍ରକାର ମକଦ୍ଦମା ଆସିଲେ ସେ 
ଚାଷୀଙ୍କ ପକ୍ଷରୁ କେଶ୍‌ ଲଢ଼ନ୍ତି । ସେମାନଙ୍କଠାରୁ ପଇସାଟିଏ ନିଅନ୍ତି: 
ନାହିଁ। ଓଲଟି ସେମାନଙ୍କୁ ପଇସାପତ୍ର ସାହାଯ୍ୟ ଦିଅନ୍ତି। 


ନୀଳ ଚାଷୀଙ୍କ କଥା ଗାନ୍ଧିଜୀଙ୍କର କାନରେ ପଡ଼ିଲା। ସେ 
ସେତେବେଳେ କଲିକତାରେ ଥାଆନ୍ତି। ଚାଷୀମାନଙ୍କୁ ସାହାଯ୍ଯ 

କରିବାକୁ ଗାନ୍ଧିଜୀ ବିହାର ଆସିଲେ | ତାଙ୍କ ସାଙ୍ଗରେ ଚମ୍ପାରନ୍‌ର 
ଜଣେ ଚାଷୀ ଥାଆନ୍ତି । ବିହାରରେ ପହଞ୍ଚିବା ପରେ ସେ ଚାଷୀ 
ଜଣକ ଗାନ୍ଧିଜୀଙ୍କୁ ପାଟନା ନେଇଗଲେ। ରାଜେନ୍ଦ୍ର ପ୍ରସାଦଙ୍କର 
ପାଟନାରେ ଘର ଖଣ୍ଡିଏ ଥାଏ | ସେଠାରେ ଘରର ହାନିଲାଭ ବୁଝିବା 
ପାଇଁ ତାଙ୍କର ଅନେକ ଲୋକ ଥାଆନ୍ତି। ଗାନ୍ଧିଜୀ ସେଠାରେ 
ପହଞ୍ଚିଲା ବେଳକୁ ରାଜେନ୍ଦ୍ର ପ୍ରସାଦ ନ ଥଲେ। ଘର ଜଗାରଖା 
କରୁଥିବା ଲୋକେ ଗାନ୍ଧିଜୀଙ୍କ ଚିହ୍ି ନଥଲେ। ସେମାନେ ତାଙ୍କୁ 
ମହକିଲ ଭାବି ତାଙ୍କ ସହ ସେହିଭଳି ବ୍ୟବହାର କଲେ । ରାଜେନ୍ଦ୍ର 
ପ୍ରସାଦ ସେଠାରେ ନାହାନ୍ତି ଜାଣି ଗାନ୍ଧିଜୀ ସିଧା ଚାଲିଲେ ଚମ୍ପାରନ୍‌ | 


ଚମ୍ପାରନ୍‌ରେ ପହଞ୍ଚି ଗାନ୍ଧିଜୀ ସବୁ ଶୁଣିଲେ। ଚାଷୀମାନଙ୍କ 


~~ ~~ ~~ 


ଉପରେ ହେଉଥିବା ଅନ୍ଯାୟ ଅତ୍ଯାଚାରର ଟିକିନିଖ୍ନ ଖବର 
ବୁଝିଲେ। ଅନୁସନ୍ଧାନ ଜାରୀ ରଖଲେ। ରାଜେନ୍ଦ୍ର ପ୍ରସାଦ 
ଚାଷୀମାନଙ୍କୁ ମକଦ୍ଦମାରେ ସାହାଯ୍ଯ କରୁଥିବା କଥା ଜାଣିଲେ । 
ତେଣୁ ସେ ରାଜେନ୍ଦ୍ର ପ୍ରସାଦଙ୍କୁ ଟେଲିଗ୍ରାମ ପଠାଇଲେ। 
ସ୍ବେଚଛ୍ାସେବକମାନଙ୍କୁ ସାଙ୍ଗରେ ନେଇ ଶୀଘ୍ର ଆସିବାକୁ ସେଥୁରେ 
ଲେଖାଯାଇଥିଲା | ରାଜେନ୍ଦ୍ର ପ୍ରସାଦ ତାର ପାଇ ଯଥା ସମୟରେ 
ଗାନ୍ଧିଜୀଙ୍କ ନିକଟରେ ପହଞ୍ଚିଲେ। ପାଟନାରେ ତାଙ୍କ ଲୋକ 
ଗାନ୍ଧିଜୀଙ୍କୁ ଭଲ ବ୍ଯବହାର ଦେଖାଇ ନଥିବାରୁ କ୍ଷମା ମାଗିଲେ। 
ଏହା ଥିଲା ଗାନ୍ଧିଜୀଙ୍କ ସହିତ ତାଙ୍କର ପ୍ରଥମ ସାକ୍ଷାତ | 

ଇଂରେଜ ସରକାର ଆଦେଶ ିଠଇଲେ। ଗାନ୍ଧିଜୀଙ୍କ ତୁରନ୍ତ 
ଚମ୍ପାରନ୍‌ ଛାଡ଼ି ଚାଲିଯିବାକୁ ହେବ। ଗାନ୍ଧିଜୀ ସେଦିନ ରାତିରେ 
ଭାଇସରୟଙ୍କ ପାଖକୁ ଚିଠି ଲେଖୂଲେ। ତା”ଛଡ଼ା ଅନ୍ଯାନ୍ଯ 
ନେତାଙ୍କ ପାଖକୁ ମଧ୍ଯ ଲେଖୁଲେ । କୋର୍ଟରେ ପେଶ୍‌ କରିବା ପାଇଁ 
କେଶ୍‌ ପ୍ରସ୍ତୁତ କଲେ। ତାଙ୍କୁ ଯଦି ଜେଲ ଯିବାକୁ ହୁଏ, ତେବେ 
ଅନ୍ୟମାନେ କ”ଣ କରିବେ ବୋଲି ପଚାରିଲେ। କେହି କେହି 
କହିଲେ- “ ‘ଏଠାରେ କାମ ସରିଗଲା ବୋଲି ଜାଣିବାକୁ ହେବ । 
ଏଣୁ ଆମ୍ଭେମାନେ ଘରକୁ ଫେରିଯିବା।”” କିନ୍ତୁ ରାଜେନ୍ଦ୍ର ପ୍ରସାଦ 
ଏଥରେ ଏକମତ ହେଲେ ନାହିଁ। ସେ କହିଲେ “ ଗାନ୍ଧିଜୀ ଯାହା 
କରୁଛନ୍ତି, ତାହା ନିଜ ପାଇଁ ନୁହେଁ, ଆମ ପାଇଁ। ସେ ଆମ ପାଇଁ 

en 
ଜେଲ ଯିବେ, ଆଉ ଆମ୍ଭେମାନେ ଖୁସିରେ ରହିବା ? ନା, ତା’ 
ହେବ ନାହିଁ। ଆମ୍ଭେମାନେ ମଧ୍ଯ ଗାନ୍ଧିଜୀଙ୍କ ସହ ଜେଲ ଯିବା। 
ଗାନ୍ଧିଜୀ କହିଲେ, “ ' ମୋ ପରେ ଆପଣମାନେ ଅନୁସନ୍ଧାନ କାମ 
ଚାଲୁ ରଖୁବେ। ଆପଣମାନଙ୍କୁ ଜେଲ ଯିବାକୁ ପଡ଼ିଲେ ଅନ୍ଯ 
ନେତାମାନଙ୍କୁ ଏ ଦାୟିତ୍ଵ ଦେବେ। ଆମ କାମ୍ଭ ଯେପରି ବନ୍ଦ 
ନହୁଏ, ସେ କଥା ଦେଖୁବେ।' ” 


ପର ଦିନର କଥା। କୋର୍ଟରେ ନାହିଁ ନଥିବା ଭିଡ଼। ଦୂର 
ଗାଆଁମାନଙ୍କରୁ ଲୋକଙ୍କ ସୁଅ ଛୁଟିଛି। ଅସୁମାରି ଲୋକ। 
କୋର୍ଟରେ ଗାନ୍ଧିଜୀକହିଲେ - ““ସେ ଚମ୍ପାରନ୍‌ ଛାଡ଼ିଯିବାର 
ଆଦେଶ ମାନିବେ ନାହିଁ| ଛାଡ଼ିଯିବାକୁ ତାଙ୍କ ବିବେକ କହୁ ନାହିଁ 
ଏଣୁ ସେ ବିବେକ ଅନୁସାରେ କାମ କରିବେ । ସରକାର ଚାହିଁଲେ 
ତାଙ୍କୁ ବନ୍ଦୀ କରିପାରନ୍ତି। ସେ ଜେଲ୍‌ ଯିବାକୁ ପ୍ରସ୍ତୁତ। ହେଲେ 
ଚମ୍ପାରନ୍‌ ଛାଡ଼ି ଯିବେ ନାହିଁ।' 


ଇଂରେଜ ସରକାର ବଡ଼ ଅଡ଼ୁଆରେ ପଡ଼ିଲେ। କରିବେ 
କଣ ? ଗାନ୍ଧିଜୀଙ୍କ ବନ୍ଦୀ କରିବାକୁ ସାହସ କଲେ ନାହିଁ। ଗାନ୍ଧିଜୀ 
ଲଢୁଥିଲେ ସତ୍ଯ ଓ ନ୍ୟାୟ ପାଇଁ। ଶେଷରେ ସରକାର ହାର 
ମାନିଲେ । କେଶ୍‌ ଉଠାଇ ନେଲେ। ଗାନ୍ଧିଜୀଙ୍କ ଅନୁସନ୍ଧାନ ଜାରୀ 
ରଖିବାକୁ ଅନୁମତି ଦେଲେ। ରାଜେନ୍ଦ୍ରପ୍ରସାଦଙ୍କ କାମ ଦେଖୁ 
ଗାନ୍ଧିଜୀ ତାଙ୍କ ଉପରେ ଭରସା ରଖୂଲେ। ଗାନ୍ଧିଜୀଙ୍କ କଥା 
ଅନୁସାରେ ସେ ପ୍ରାୟ ୨୫ ହଜାର ଚାଷୀଙ୍କର ବୟାନ ଲେଖୁ 
ରଖୂଲେ। 


Digitized by srujanika@gmail.com 


ev 
ଗାନ୍ଧିଜୀଙ୍କ ଦ୍ଵାରା ତିଆରି ରିପୋର୍ଟ ଉପରେ ବିହାର ଏବଂ 
ଓଡ଼ିଶା ସରକାର ଏକ ନିୟମ ପାଶ୍‌ କଲେ । ଏହାଦ୍ଵାରା ଚମ୍ପାରନ୍‌ରେ 
ଚାଷୀମାନଙ୍କ ଉପରେ ହେଉଥିବା ଅନ୍ୟାୟ, ଅତ୍ୟାଚାର ଲୋପ 
ପାଇଲା। ସେମାନେ ଶାନ୍ତିରେ ନିଃଶ୍ବାସ ମାରିଲେ। ଗାନ୍ଧିଜୀଙ୍କର 
ନୀତି, ସାହସ, କାର୍ଯ୍ୟ କରିବାର ପ୍ରଣାଳୀ ଏବଂ ମନୋବଳ ଦେଖୁ 
ରାଜେନ୍ଦ୍ର ପ୍ରସାଦ ତାଙ୍କ ଆଡ଼କୁ ଆକୃଷ୍ଣ ହେଲେ । କହିବାକୁ ଗଲେ 
ଏକ ପ୍ରକାର ତାଙ୍କର ଶିଷ୍ୟ ହୋଇଗଲେ | ଗାନ୍ଧିଜୀ ମଧ୍ଯ ରାଜେନ୍ଦ୍ର 
ପ୍ରସାଦଙ୍କ କାମ ଦେଖୁ ତାଙ୍କୁ ଅତି ଭଲ ପାଉଥଲେ। ନିଜ 
ଆତ୍ସଜୀବନୀରେ ଗାନ୍ଧିଜୀ ଲେଖୁଛନ୍ତି- ରାଜେନ୍ଦ୍ର ପ୍ରସାଦଙ୍କ ସାହାଯ୍ୟ, 
ସେବା ଓ ପରୋପକାର ବିନା ନୀଳଚାଷୀମାନଙ୍କର ଦୁଃଖ ଦୂର 

କରିବା ସମ୍ଭବ ହୋଇ ନ ଥାଅନ୍ତା। 


ଗାନ୍ଧିଜୀଙ୍କ ସମ୍ପର୍କରେ ଆସି ରାଜେନ୍ଦ୍ରପ୍ରସାଦ ତାଙ୍କ 
କାର୍ଯ୍ୟଧାରା ବଦଳାଇଲେ । ଆଗରୁ ତାଙ୍କ ପାଖରେ ଅନେକ ଲୋକ 
କାମ କରୁଥିଲେ। କିଏ ଘର ଝାଡ଼ୁ ଦେଉଥଲା ତ କିଏ ଲୁଗା 
କାଚୁଥିଲା। କିଏ ପାଣି କାଢୁଥିଲା ତ କିଏ ବାସନ ମାଜୁଥଲା। କିଏ 
ବା ରୋଷେଇ କରୁଥିଲା | ଏପରି ଅନେକ ଲୋକ ରହିଥଲେ ନାନା 
କାମ କରିବାକୁ | କିନୁ ଗାନ୍ଧିଜୀଙ୍କ ସହିତ ରହି କାମ କରିବା ଭିତରେ 
ସେ ନିଜ କାମ ନିଜେ କରିବା ଅଭ୍ୟାସ କଲେ। ଏପରିକି ଏକାଠି 
ମିଶି ରହିବା, ଏକାଠି ରୋଷେଇ କରିବା, ଏକାଠି ଖାଇବାରେ ସେ 
ଅଭ୍ୟସ୍ତ ହୋଇଗଲେ । ବ୍ରାହ୍ମଣ ରୋଷେଇ ନକଲେ ଯିଏ ଖାଉ 
ନଥିଲେ, ଏବେ ସେ ବାରଣ ତାଙ୍କର ରହିଲା ନାହିଁ । 

ପତ୍ରିକା ଅଖ୍ଯଦନା 


ରାଜେନ୍ଦ୍ର ପ୍ରସାଦ “ ସର୍ଚ୍ଚ ଲାଇଟ” ପତ୍ରିକାର ସମ୍ପାଦକଭାବେ 
କିଛିକାଳ କାର୍ଯ୍ୟ କରିଥଲେ। ଏହି ପତ୍ରିକାଟି ସେତେବେଳେ 
ପାଟନାରୁ ପ୍ରକାଶ ପାଉଥଲା | ଏହା ପରେ ସେ ଏକ ହିନ୍ଦୀ ସାପ୍ତାହିକ 


ପ୍ରକାଶ କଲେ । ଏହାର ନାଆଁ ଥଲା ‘ ଦେଶ' | କିଛିଦିନ ପରେ ସେ 
ଏହାକୁ ମଧ୍ଯ ଛାଡ଼ିଲେ। 


ଅଜସାଜ୍ଯ ଅଙୁଶ୍ଟାଜରେ ଯୋଗଦାଳଜ 


ନିଜର ସୁବିଧା ପାଇଁ ବଙ୍ଗଳାକୁ ଦୁଇ ଭାଗ କରିବାକୁ 
ଇଂରେଜମାନେ ଚଟାହୁଁଥିଲେ। ଏଥିପାଇଁ ସେମାନେ ଲୋକମାନଙ୍କୁ 
ମତାଇଲେ। ରାଜେନ୍ଦ୍ର ପ୍ରସାଦ ବଙ୍ଗ ବିଭାଜନର ବିରୋଧ 
କରୁଥଲେ। ବଙ୍ଗଳା ଭାଗ ନହେବା ବିରୁଦ୍ଧରେ ହେଉଥିବା 
ଶୋଭାଯାତ୍ରା, ଭାଷଣ ଏବଂ ସ୍ଲୋଗାନ ତାଙ୍କ ମନକୁ ଛୁଇଁଥିଲା। ଏଣୁ 
ସେ କଲିକତାରେ ରହି ପାଠ ପଢୁଥବା ସମୟରେ ବିହାରୀ 
ଛାତ୍ରମାନଙ୍କୁ ନେଇ ଅନୁଷ୍ଠାନଟିଏ ଗଢ଼ିଲେ। ସେଥୁରେ ବକ୍ତୃତା 
ଦେବାକୁ ବିଭିନ୍ନ ଲୋକଙ୍କ ଆମନ୍ତ୍ରଣ କରୁଥିଲେ । ଦେଶ ବିଷୟରେ 
ସେଠାରେ ନାନା ଆଲୋଚନା ହେଉଥଲା। ଶ୍ରୀ ସତୀଶ ଚନ୍ଦ୍ର 
ମୁଖାର୍ଜୀଙ୍କ ଡନ୍‌ ସୋସାଇଟି” ଭଳି ସେଠାରେ ମଧ୍ଯ କାର୍ଯ୍ୟକ୍ରମମାନ 
କରାଯାଉଥଲା। ଛାତ୍ରମାନଙ୍କୁ ନେଇ ଏପରି ଏକ ଅନୁଷ୍ଠାନ 
ଗଢ଼ାଯିବାରେ ଭାରତରେ ଏହା ଥୁଲା ପ୍ରଥମ | 

ଏହା ପରେ ମୁଙ୍ଗେରରେ ଅନୁଷ୍ଠିତ ବିହାରୀ ଛାତ୍ର ସସ୍ମିଳନୀର 
ସଭାପତି ଭାବେ ସେ କାର୍ଯ୍ୟ କରିଥିଲେ । ରାଜେନ୍ଦ୍ର ପ୍ରସାଦ ମଧ୍ଯ 
ପାଟନା ବିଶ୍ବବିଦ୍ୟାଳୟ ସିନେଟ୍‌କୁ ସଭ୍ୟଭାବେ ମନୋନୀତ ହୋଇ 
ତିନିବର୍ଷ କାର୍ଯ୍ୟ କରିଥିଲେ। ପରେ ସେ ବିହାର ବିଦ୍ୟାପୀଠ! , 
ପାଟନାର ପ୍ରତିଷ୍ଠାତା ଅଧ୍ଯକ୍ଷ ଏବଂ କୁଳପତି ଦାୟିତ୍ଵ ତୁଲାଇଥିଲେ। 


ଏହାଛଡ଼ା ବିଭିନ୍ନ ସମୟରେ ସେ ସର୍ବଭାରତୀୟ କଂଗ୍ରେସ 
କମିଟିର ସଭ୍ୟ, ଭାରତର ଜାତୀୟ କଂଗ୍ରେସର ପ୍ରତିନିଧ୍ଟ ପାଟନା 
ବାର୍‌ ଆସାସିଏସନ୍‌ ସଭ୍ଯ, ବିହାର ପ୍ରଦେଶ କଂଗ୍ରେସ କମିଟି ଓ 
ବିହାର ପ୍ରାଦେଶିକ ଆସୋସିଏସନ୍‌ର କର୍ମକର୍ଭା ରହିଥଲେ। ସେ 
ମଧ୍ଯ ହିନ୍ଦୁ ମହାସଭାର କାର୍ଯ୍ୟ ନିର୍ବାହୀ ସାଧାରଣ ସମ୍ପାଦକ, 
କଂଗ୍ରେସର ସାଧାରଣ ସମ୍ପାଦକ, ଗାନ୍ଧି ସେବା ସଂଘର ସଭ୍ଯ, 
ବିହାର ପ୍ରଦେଶ ହିନ୍ଦୀ ସାହିତ୍ୟ ସମ୍ମେଳନର ସଭାପତି ଓ ରାଷ୍ଟ୍ରଭାଷା 
ପ୍ରଚାର ସମିତିର ସଭାପତି ଭାବେ କାମ କରିଥଲେ। 


ଅନେକ ବିଶ୍ଵବିଦ୍ୟାଳୟ ରାଜେନ୍ଦ୍ର ପ୍ରସାଦଙ୍କ ଡକ୍ଟର ଉପାଧଵ 
ଦେଇ ନିଜ ନିଜ ବିଶ୍ଵବିଦ୍ୟାଳୟର ସମ୍ମାନ ବଢ଼ାଇଥଲେ | ସେମାନଙ୍କ 
ଭିତରୁ କେତୋଟି ହେଲେ ପାଟନା ବିଶ୍ଵବିଦ୍ୟାଳୟୟ ସଗର 
ବିଶ୍ବବିଦ୍ୟାଳୟ, ମହୀଶୂର ଏବଂ ଓସ୍‌ମାନିଆ ବିଶ୍ବବିଦ୍ୟାଳୟ। ସେ 
ମଧ୍ଯ ବନାରସ ହିନ୍ଦୁ ବିଶ୍ଵବିଦ୍ୟାଳୟ ଦ୍ଵାରା ବିଦ୍ଯା ବାଚସ୍ପତି ଉପାଧଵ 
ପାଇଥିଲେ | 

ଗାନ୍ଧିକୀଙ୍କ ସଦ୍ର ମିଶି କାମ 


ଗାନ୍ଧିଜୀ ଓ ଅନ୍ୟମାନେ ଚାହୁଥିଲେ, ଇଂରେଜମାନେ ଆମ 
ଦେଶ ଛାଡ଼ି ଚାଲି ଯାଆନ୍ତୁ। ଆମ ଦେଶର ଶାସନ ଆମରି ଲୋକଙ୍କ 
ହାତରେ ରହୁ। ଏଣୁ ଗାନ୍ଧିଜୀ ୧୯୨୦ରେ ଅସହଯୋଗ 
ଆନ୍ଦୋଳନ ଆରମ୍ଭ କଲେ | ରାଜେନ୍ଦ୍ର ପ୍ରସାଦ ସେହି ଆନ୍ଦୋଳନରେ 
ମୁଳରୁ ସମ୍ପୃକ୍ତ ରହିଲେ । ସେ ବିହାର ସାରା ବୁଲୁଥୁଲେ। 

ଚାନ୍ଦା ସଂଗ୍ରହ ପାଇଁ ମିଟିଂ କରୁଥିଲେ। ଲୋକଙ୍କ ସମର୍ଥନ ପାଇବା 
ପାଇଁ ସଭା ସମିତିମାନ କରୁଥିଲେ। ଏହା ତାଙ୍କ ପାଇଁ ଥିଲା ଏକ 
ନୂଆ ଅଭିଜ୍ଞତା। ସେ ଲେଖୁଛନ୍ତି- “ ‘ମତେ ମିଟିଂରେ ପ୍ରତିଦିନ 
ଭାଷଣ ଦେବାକୁ ପଡ଼ୁଛି । ଏଥିଯୋଗୁଁ ଆଗରୁ ଥବା ମୋର ବିମର୍ଷ 
ଭାବ ଆଉ ନାହିଁ| ତାଙ୍କ ଚେଷ୍ଟାରେ ଗାଆଁମାନଙ୍କରେ ପଞ୍ଚାୟତ ଓ 
ସେବାସମିତିମାନ ଗଢ଼ି ଉଠିଲା। ସେ ଲୋକଙ୍କୁ ମତେଇବାରୁ 
ଲୋକେ ବିଦେଶୀ ଲୁଗା ପୋଡ଼ି ପକାଇଲେ। ସୂତାକାଟି ଖଦି 


ପିନ୍ଧିବାରେ ଲାଗିଲେ। 


ଏହି ଆନ୍ଦୋଳନ ବେଳେ ରାଜେନ୍ଦ୍ର ପ୍ରସାଦ ପାଟନାରେ 
ମଜରୁଲ ହକଙ୍କ ସହ ମିଶି ' ସ୍ବରାଜ ସଭା” ସ୍ଥାପନ କଲେ। ସେ ମଧ୍ଯ 
ଏକ ଜାତୀୟ ମହାବିଦ୍ୟାଳୟ ଖୋଲିଥିଲେ । ଏହାର ଅଧ୍ଯକ୍ଷ ଭାବେ 
କାର୍ଯ୍ୟ ମଧ୍ୟ କରିଥଲେ | ତାଙ୍କ ଚେଷ୍ଟାରେ ବିହାରରେ ଅସହଯୋଗ 
ଆନ୍ଦୋଳନ ଖୁବ୍‌ ଆଗେଇଲା। ଏପରିକି ଗାଆଁ ଗହଳିକୁ ମଧ୍ଯ ଏହା 
ପ୍ରସାରିତ ହେଲା। 


ରାଜେନ୍ଦ୍ର ପ୍ରସାଦ ଏକ ବହି ଲେଖୁଛନ୍ତି, ଯାହାର ନାଁ ହେଉଛି, 
‘ଆଟ ଦି ଫିଟ୍‌ ଅଫ୍‌ ମହତ୍ନାଗାନ୍ଧି' | ଅର୍ଥାତ୍‌ “ଗାନ୍ଧିଜୀଙ୍କ ପାଦ- 
ତଳେ! | ସେଥିରେ ସେ ଲେଖୁଛନ୍ତି ଯେ ଅସହଯୋଗ ଆନ୍ଦୋଳନର 
ପ୍ରଚାର ସମୟରେ ସେ ବିହାରର ପ୍ରାୟ ପ୍ରତ୍ୟେକ ସବ୍ଡିଭିଜନ୍‌ ବୁଲି 
ଦେଖୁଛନ୍ତି। 


Digitized by srujanika@gmail.com 


ex 


ଅସହଯୋଗ ଆନ୍ଦୋଳନ ଆରମ୍ଭ ହେବାର ଦୂଇ ବର୍ଷ ପରର 
ଘଟଣା | ଗାନ୍ଧିଜୀ ଲୋକମାନଙ୍କୁ ନେଇ ଏକ ସତ୍ୟାଗ୍ରହ କରିବାକୁ 
ଠିକ୍‌ କଲେ। ସେହି ଅନୁସାରେ ଗୁଜୁରାଟର ବର୍୍ଦଦୋଳିଠାରେ ଆଇନ୍‌ 
ଅମାନ୍ୟ ଆନ୍ଦୋଳନହେବାର ସ୍ଥିର ହେଲା। ଏହି କାର୍ଯ୍ୟ ହେବା 
ଆଗରୁ ଉତ୍ତର ପ୍ରଦେଶର ଚୌରିଚୌରାଠାରେ ଲୋକେ ହିଂସାମୁଖୀ 
ହୋଇପଡ଼ିଲେ । ପୋଲିସ ସେମାନଙ୍କ ଉପରକୁ ଗୁଳି ଚଳାଇଲେ | 
ଲୋକମାନେ ମଧ୍ଯ ଥାନାରେ ନିଆଁ ଲଗେଇଦେଲେ। ତା' ଫଳରେ 
କେତେକ ପୋଲିସ୍‌ ନିଆଁରେ ପୋଡ଼ି ହୋଇ ମରିଗଲେ । ଲୋକେ 
ହିଂସା କରନ୍ଧୁ, ଏକଥା ଗାନ୍ଧିଜୀ ଚାହୁ ନଥଲେ | ତାଙ୍କର ନୀତି ଥୁଲା 
ସରକାର ହିଂସା ଆଚରଣ ଦେଖାଇଲେ ମଧ୍ଯ ସେ ଅହିଂସାରେ 
ଚାଲିବେ। ଏଣୁ ଚୌରିଟୌରାଠାରେ ଲୋକେ ହିଂସା କରିଥବା 
କଥା ଜାଣିବା ପରେ ସେ ବର୍ଦଦୋଳିରେ ହେବାକୁ ଥିବା ଆଇନ୍‌ 
ଅମାନ୍ୟ ଆନ୍ଦୋଳନ ବନ୍ଦ କରିଦେଲେ । ସେତିକିବେଳେ ଯେଉଁ 
କେତେଜଣ ଗାନ୍ଧିଜୀଙ୍କୁ ସମର୍ଥନ କରୁଥିଲେ, ସେଥି ଭିତରେ 
ରାଜେନ୍ଦ୍ର ପ୍ରସାଦ ଥଲେ ଜଣେ | 


ଅସହଯୋଗ ଆନ୍ଦୋଳନ ସମୟରେ ଥରେ ମହତ୍ନା ଗାନ୍ଧିଙ୍କ 
୬ ବର୍ଷ ଜେଲ୍‌ ଦଣ୍ଡ ମିଳିଲା। ବିଚାରପତି ଏ ରାୟ ଶୁଣାଇଲା- 
ବେଳେ ରାଜେନ୍ଦ୍ରପ୍ରସାଦ କୋର୍ଟରେ ଉପସ୍ଥିତ ଥଲେ। ସେ ଏକଥା 
ଶୁଣି ନିଜକୁ ସମ୍ଭାଳି ପାରିଲେ ନାହିଁ| ତାଙ୍କ ଆଖୁରୁ ଝର ଝର ହୋଇ 
ଲୁହ ବୋହିଗଲା। 

ରାଜେନ୍ଦ୍ର ପ୍ରସାଦ ଗାନ୍ଧିଜୀଙ୍କର ଅହିଂସା, ସତ୍ୟାଗ୍ରହ ଏବଂ 
ଅସହଯୋଗ ଉପରେ ବିଶ୍ଵାସ କରୁଥିଲେ | ତେଣୁ ସେ ଗାନ୍ଧିଜୀଙ୍କର 
କଥା ଅନୁସାରେ କାମ କରୁଥଲେ। ଏପରିକି ଗାନ୍ଧିଜୀ ଯେପରି 
ଚଳୁଥିଲେ, ସେ ମଧ୍ଯ ସେପରି ଚଳିବା ଅଭ୍ୟାସ କରିନେଲେ। 
ଗାନ୍ଧିଜୀ ସରଳ ଜୀବନଯାପନ କରୁଥଲେ। ନିଜ କାମ ନିଜେ 
କରୁଥିଲେ | କାହା ଉପରେ ନିର୍ଭର କରୁନଥିଲେ | ରାଜେନ୍ଦ୍ର ପ୍ରସାଦ 
ସେହିଭଳି ତାଙ୍କ ଘରେ କାମଦାମ କରୁଥିବା ଲୋକଙ୍କୁ ବିଦା 
କରିଦେଲେ ଗାନ୍ଧିଜୀଙ୍କ ପରି ସେ ନିଜ କାମ ନିଜେ କଲେ। 
ରେଳଗାଡ଼ିରେ କୌଣସିଠାକୁ ଯିବାକୁ ହେଲେ ଗାନ୍ଧିଜୀ ତୃତୀୟ 
ଶ୍ରେଣୀ ଡବାରେ ଯାଉଥଲେ। ରାଜେନ୍ଦ୍ର ପ୍ରସାଦ ମଧ୍ଯ ସେହିପରି 
ତୃତୀୟ ଶ୍ରେଣୀ ଡବାରେ ଯିବା ଆସିବା କଲେ। ସେ ମଧ୍ଯ ଗାନ୍ଧିଜୀଙ୍କ 
ଦ୍ଵାରା ଗଠିତ ସର୍ବଭାରତୀୟ ବୁଣାଳୀ ସଂଘ, ସର୍ବଭାରତୀୟ ଗ୍ରାମ୍ୟ 
ଶିଳ୍ପ ସଂଘ, ହିନ୍ଦୁସ୍ଥାନୀ ତାଲିମ ସଂଘ ଏବଂ ହରିଜନ ସେବକ 
ସଂଘର କାର୍ଯ୍ୟରେ ସମ୍ପକ୍ତ ରହିଥିଲେ । 
ଲୁଣର ଆନ୍ଦୋଳନ 


ଗାନ୍ଧିଜୀଙ୍କ ଡାକରାରେ ୧୯୩୦ରେ ଦେଶସାରା ଲବଣ 
ସତ୍ୟାଗ୍ରହ ଆରମ୍ଭ ହେଲା। ସେତେବେଳେ ଇଂରେଜ ସରକାର 
ଲୁଣ ମାରିବା ଉପରେ କଟକଣା ଜାରୀ କରିଥଲେ। ଗାନ୍ଧିଜୀ 
କହୁଥିଲେ- ଆମ ସମୁଦ୍ର ପାଣିରୁ ଲୁଣ ମାରିବା ଅଧ୍ୟକାର ଆମର 

ଅଛି। ଏଥିରୁ ଆମକୁ କେହି ବନ୍ଦ କରିପାରିବେ ନାହିଁ। ଏଣୁ ଲୁଣ 
ମାରିବାକୁ ଗାନ୍ଧିଜୀ ଡାକରା ଦେଲେ । ଦେଶର ବିଭିନ୍ନ ଅଞ୍ଚଳରୁ ଦଳ 
ଦଳ ଲୋକ ନିଜ ନିଜ ଅଞ୍ଚଳ ନିକଟରେ ଥବା ସମୁଦ୍ର ଆଡ଼କୁ 
ଚାଲିଲେ। 

ଅହମ୍ମଦାବାଦରେ ଅଛି ସାବରମତୀ ଆଶ୍ରମ। ଗାନ୍ଧିଜୀ 
ସେହିଠାରୁ ପାଦରେ ଚାଲି ଚାଲି ଯାଇଥୁଲେ ଦାଣ୍ଡି ସମୁଦ୍ରକୂଳକୁ 
ଲୁଣ ଆଇନ୍‌ ଭାଙ୍ଗିବାକୁ । ଆଗରୁ କୁହାଯାଇଛି ଯେ ଏ ଆଇନ୍‌ 
ଭାଙ୍ଗବାକୁ ଦେଶସାରା ଆନ୍ଦୋଳନ ଚାଲିଲା | ବିହାରରେ ଏ ଦାୟିତ୍ଵ 
ନେଲେ ରାଜେନ୍ଦ୍ର ପ୍ରସାଦ | ସେ ଲୋକଙ୍କୁ ମତେଇ ଲୁଣ ମାରିବାକୁ 
ଚାଲିଲେ । ପୋଲିସ୍‌ ଦଳ ମାଡ଼ି ଆସିଲେ। ଲାଠି ମାଡ଼ କଲେ 
ଲୋକଙ୍କ ଉପରେ | ପିନ୍ଧିଥିବା ବୃଟ୍‌ରେ ଗୋଇଠା ମାରିଲେ | ଗୋରୁ 
ଗାଲଭଳି ଲୋକଙ୍କୁ ପିଟିଦେଇ ଚାଲିଗଲେ । ଲୋକେ ଲହୁ ଲୁହାଣ 
ହେଲେ | କାହାର ହାତ ଭାଙ୍ଗିଗଲା ତ କାହାର ଗୋଡ଼ ଭାଙ୍ଗିଗଲା 
ଆଉ କାହାର ବା ଅଣ୍ଟା ଜଖମ ହେଲା । ହେଲେ ଏତେ ମାଡ଼ ଖାଇ 
ମଧ୍ୟ ଲୋକେ ହଟିଲେ ନାହିଁ। ଦଳକୁ ଦଳ ପୋଲିସ୍‌ ଆଗକୁ 
ଚାଲିଲେ ଖାଲି ହାତରେ | ପୋଲିସ ସାଙ୍ଗରେ ଲଢ଼ିବାକୁ ସେମାନଙ୍କ 
ହାତରେ କିଛି ଅସ୍ତ୍ର ନଥୁଲା ଗାନ୍ଧିଜୀଙ୍କ ଅହିଂସା ନୀତିକୁ ରାଜେନ୍ଦ୍ର 
ପ୍ରସାଦ ଅକ୍ଷରେ ଅକ୍ଷରେ ପାଳୁଥୂୁଲେ। ସେହି ଅନୁସାରେ ସେ 
ଲୋକମାନଙ୍କୁ ହିଂସା ନ କରିବାକୁ ବୁଝାଇଥିଲେ। ଲୋକମାନେ 
ମଧ୍ଯ ତାଙ୍କ କଥା ମାନି ଅହିଂସା ନୀତିକୁ ଗ୍ରହଣ କରି ନେଇଥିଲେ । 
ରାଜେନ୍ଦ୍ର ପ୍ରସାଦ ମଧ୍ୟ ପୋଲିସ୍‌ ହାତରୁ ଲାଠିମାଡ଼ ଖାଇଲେ, ମୁଥ 
ଖାଇଲେ | ହେଲେ ସେ ଭାଙ୍ଗି ପଡ଼ିଲେ ନାହିଁ। ନିଜ କାମରେ ଅଟଳ 
ରହିଲେ। 


ପୋଲିସ ସ୍ବେଚଛାସେବକମାନଙ୍କୁ ଧରିନେଇ ଜେଲ୍‌ରେ 
ପୁରାଇ ଦେଲେ ।| ତଥାପି ଲୁଣ ମାରିବା ବନ୍ଦ ହେଲାନି। ଦଳ ଦଳ 

ଲୋକ ସ୍ଲୋଗାନ୍‌ ଦେଇ ଚାଲିଥାଆନ୍ତି। ଦଳେ ଗରିଫ୍‌ ହେଲେ, 
ଆଉ ଦଳେ ଆସୁଥାଆନ୍ତି ¦ ଏହିପରି ଚାଲିଥାଏ। ରାଜେନ୍ଦ୍ର ପ୍ରସାଦଙ୍କ 
ମଧ୍ଯ ଗିରଫ୍‌ କରାଗଲା | ସେହିପରି ଦେଶର ନାନା ସ୍ଥାନରୁ ଶହ ଶହ 
ଲୋକଙ୍କୁ ଗିରଫ କରାଯାଇଥିଲା। 


ସାଧାରଣ ଲୋକଙ୍କ ଉପରେ ଏହାର ଖୁବ୍‌ ପ୍ରଭାବ ପଡ଼ିଲା। 
ଏଣୁ ବାଧ୍ୟ ହୋଇ ଇଂରେଜ ସରକାର ପୋଲିସମାନଙ୍କୁ ଫେରେଇ 
ନେଲେ । ଲୋକମାନେ ବିନା ବାଧାରେ ଲୁଣ ମାରିଲେ। 


ରାଜେନ୍ଦ୍ର ପ୍ରସାଦ ଲୁଣ ମରାଯାଉଥବା ଜାଗାକୁ ଯାଉଥିଲେ। 
ସେଠାରେ ଗଦା ହୋଇଥବା ଲୁଣକୁ ନିଲାମ କରୁଥିଲେ। ସେହି 
ପଇସାରେ ପାଣ୍ଠି ଗଢ଼ିଲେ ଲୋକଙ୍କ ଭଲ ପାଇଁ । 


ଦରିଜନକ୍କଦଂ ପାରଁ କାମ 


ଆଗେ ଆମ ସମାଜରେ ଛୁଆଁ ଅଛୁଆଁ ଭେଦଭାବ ପୂରି 
ରହିଥଲା। ଉଚ୍ଚ ଜାତିର ଲୋକେ ନୀଚ ଜାତିର ଲୋକଙ୍କ ପାଖ ପଶୁ 
ନଥଲେ | ସେମାନଙ୍କୁ ଛୁଇଦେଲେ ଜାତି ଚାଲିଯିବାର ଡର ଥିଲା! 
ସେମାନେ ଅଛୁଆଁ ଭାବେ ରହୁଥିଲେ । ଗାଆଁର ସଭିଙ୍କ ପାଇଁ ଥିବା 
କୂଅରୁ ସେମାନଙ୍କୁ ପାଣି ନେବା ମନା ଥୁଲା | ମନ୍ଦିରକୁ ଯାଇ ଠାକୁର 
ଦର୍ଶନ କରିବା ସେମାନଙ୍କୁ ବାରଣ ଥିଲା। ଯଦି ଅଜାଣତରେ 
କୌଣସି ହରିଜନ ଉଚ୍ଚ ଜାତିର ଲୋକକୁ ଛୁଇଁଦେଲା, ତେବେ 
ମାଡ଼ ଗାଳି ଖାଉଥଲା। ଏପରିକି ତା'ଠାରୁ ଜୋରିମାନା ମଧ୍ଯ 
ଆଦାୟ କରାଯାଉଥିଲା। 

ସମାଜରେ ଥିବା ଏହି ଅନ୍ଯାୟ ବ୍ଯବସ୍ଥାକୁ ଗାନ୍ଧିଜୀ 
ସହିପାରିଲେ ନାହିଁ। ସେ ଏହାକୁ ବଦଳାଇବା ପାଇଁ ଲାଗିପଡ଼ିଲେ। 
ସେ କହୁଥିଲେ ମଣିଷ ଜାତି ଏକ। ସେଥ୍‌ରେ ଉଚ୍ଚ ନୀଚର 
ଭେଦଭାବ କାହିଁକି ୨ ଆମଭଳି ହରିଜନ ଲୋକର ବି ବଞ୍ଚିବାର 
ଅଧୁକାର ଅଛି। ଗାନ୍ଧିଜୀଙ୍କର ଏହି କଥା ରାଜେନ୍ଦ୍ର ପ୍ରସାଦଙ୍କ 
ମନରେ ପରିବର୍ଭନ ଆଣିଦେଲା। ସେ ହରିଜନଙ୍କ ଉନ୍ନତି ପାଇଁ 
ଲାଗି ପଡ଼ିଲେ । ସମାଜରୁ ଏହି ଭେଦଭାବ ଦୂର କରିବାକୁ ଲୋକଙ୍କୁ 
ବୁଝାଇଲେ | ଫଳରେ ବିହାରରେ ଲୋକେ ତାଙ୍କ କଥା ମାନିଲେ। 
ହରିଜନମାନଙ୍କ ଭଲ ପାଇଁ ଲୋକମାନେ ଏକଜୁଟ ହୋଇ ରାଜେନ୍ଦୁ 
ପ୍ରସାଦଙ୍କ ସହ କାମରେ ଲାଗି ପଡ଼ିଲେ। 

ଭାରତର ଦକ୍ଷିଣ ପଟେ ଏ ଭେଦଭାବ ଅତି ଅଧୁକ ଥୁଲା। 
ରାଜେନ୍ଦ୍ର ପ୍ରସାଦ ଚକ୍ରବର୍ରୀ ରାଜଗୋପାଳଚାରୀଙ୍କ ସହ ମିଶି 
ସେଠାକୁ ଗଲେ | ଗାଆଁକୁ ଗାଆଁ ଯାଇ ଲୋକମାନଙ୍କୁ ବୁଝାଇଲେ । 
ସବୁ ମଣିଷ ଏକ ବୋଲି ଜହିଲେ। ହରିଜନମାନେ ଯେପରି ଗାଆଁ 
କୂଅରୁ ଅନ୍ୟମାନଙ୍କ ଭଳି ପାଣି ନେଇ ପାରିବେ, ତା”ର ସୁବିଧା 
କଲେ | ଏପରିକି ସେମାନେ ମନ୍ଦିରକୁ ଯାଇ ଦିଅଁ ଦେବତାଙ୍କୁ ପୂଜା 
କରିବାର ମଧ୍ଯ ସୁଯୋଗ ପାଇଲେ । 
ଜେଲ୍‌ ଦଣ୍ଡ ଭୋଗ 
ରାଜେନ୍ଦ୍ର ପ୍ରସାଦ ଦେଶ ପାଇଁ କାମ କରି ଅନେକଥର ଜେଲ 
ଦଣ୍ଡ ଭୋଗିଥିଲେ । ଲୁଣମରା ଆନ୍ଦୋଳନରେ ଯୋଗ ଦେଇ ସେ 
ପ୍ରଥମ ଥର ପାଇଁ ଜେଲ୍‌ ଦଣ୍ଡ ପାଇଲେ ୬ ମାସ ପାଇଁ। ଆଇନ 
ଅମାନ୍ୟ ଆନ୍ଦୋଳନ ବେଳେ ତାଙ୍କୁ ଗରିଫ କରି ଜେଲ୍‌ରେ 
ରଖାଗଲା । ସେହିପରି ଭାରତ ଛାଡ଼ ଆନ୍ଦୋଳନ ସମୟରେ ମଧ୍ଯ 
ସେ ଗରିଫ ହୋଇଥଲେ। 


ସେବା ଓ ସାଦ୍ରାଯ୍ଯ 


ନିଜ କଥା ନ ଭାବି ଲୋକଙ୍କ ସୁଖ ସୁବିଧା ଦେଖୁବା ଉପରେ 
ରାଜେନ୍ଦ୍ର ପ୍ରସାଦ ଅଧ୍ୟକ ଜୋର୍‌ ଦେଉଥିଲେ । ଥରେ ବଙ୍ଗଳା ଓ 
ବିହାରରେ ଭୟଙ୍କର ନଇବଢ଼ି ହେଲା। ଏଥିଯୋଗୁଁ ଲୋକମାନେ 
ନାହିଁ ନଥ୍‌ବା ଦୁଃଖ ଭୋଗିଲେ। ବଢ଼ିରେ ଘରଦ୍ବାର ଭାସିଗଲା। 
ଜମିରେ ବାଲିଚରି ଗଲା। କେତେଲୋକ ଭାସିଯାଇ ମରିଗଲେ। 

ଲୋକେ ପାଳିଥିବା ଗାଇଗୋରୁ, ଛେଳି, ମେଣ୍ଢା, ମଇଁଷି ଆଦି ମରଣ 
ମୁହଁରେ ଗଲେ | ଏହା ଦେଖୁ ରାଜେନ୍ଦ୍ର ପ୍ରସାଦ ଥୟ ଧରି ରହିପାରିଲେ 
ନାହିଁ। ତାଙ୍କ ପ୍ରାଣ କାନ୍ଦି ଉଠିଲା। ସ୍ଵବେଚାସେବକଭାବେ ସାହାଯ୍ୟ 
କରିବାକୁ ସେ ଆଗେଇ ଗଲେ | ଦିନରାତି କାମରେ ଲାଗି ପଡ଼ିଲେ | 
ଲୋକମାନଙ୍କୁ ଚୂଡ଼ା ଚାଉଳ ବାଣ୍ଟିଲେ | ଲୁଗାପଟା ନେଇ ସେମାନଙ୍କୁ 
ଦେଲେ। ସେ ନିଜର ରହିବା ଓ ଖାଇବା କଥା ଭାବୁ ନଥିଲେ | ଯାହା 
ମିଳୁଥିଲା, ଖାଉଥିଲେ |! ପାଖରେ ଥିବା ରେଳଷ୍ଟେସନରେ ସେ ରାତି 
ରାତି କଟାଇ ଦେଉଥଲେ। ଏଥରେ ତାଙ୍କ ମନରେ ଟିକିଏ ହେଲେ 
ଦୁଃଖ ନ ଥିଲା| ନିଜ କଥା ଭୁଲି ଲୋକମାନଙ୍କ ସେବାରେ ସେ 
ଦିନରାତି ଲାଗି ରହୁଥିଲେ । 

୧୯୩୪ ମସିହା ଜାନୁଆରୀ ୧୫ ତାରିଖର କଥା। 
ସେତେବେଳେ ଉତ୍ତର ବିହାରରେ ଖୁବ୍‌ ବଡ଼ ଧରଣର ଭୂମିକମ୍ପ 
ହେଲ୍।। ଏହା ଏତେ ଅଧ୍ୂବକ ମାତ୍ରାରେ ହୋଇଥଲା ଯେ ଏହାର 
ପ୍ରଭାବ ଲାହୋର, ଶିଲଂ, ବମ୍ବେ ଓ ବିଜୟୱାଡ଼ାରେ ମଧ୍ଯ ଦେଖୁବାକୁ 
ମିଳିଥଲା। ପ୍ରାୟ ୨୫ ହଜାର ଲୋକ ଏଥରେ ମରିଗଲେ । ପୋଷା 
ଜୀବଜନ୍ତୁ କେତେ ଯେ ମଲେ ତା'ର ହିସାବ ନାହିଁ । ନଷ୍ଟ ହୋଇଥବା 
ଧନ ସମ୍ପତ୍ତିର ମୂଲ୍ୟ ହିସାବ କରିବା ବଡ଼ କଷ୍ଟକର ଥଲା। ମୋଟ୍‌ 
ଉପରେ କହିବାକୁ ଗଲେ ସହର ସବୁ ମାଟିରେ ମିଶିଗଲା ରାସ୍ତା 
ଏବଂ ପୋଲ ଧ୍ଵଂସ ପାଇଗଲା | ୩୦ ଜହାର ବର୍ଗମାଇଲ ଅଞ୍ଚଳ ଧରି 
ଭୁୂମିକମ୍ଚ ସବୁ କିଛି ସାରି ଦେଇଥଲା। ଧ୍ଵଂସ ପାଇଯାଇଥିବା 

ଅଞ୍ଚଳରେ ଦରଭଙ୍ଗା, ମୁଜାଫରପୁର, ଚମ୍ପାରନ ଓ ପୂର୍ଣ୍ିଆ ଆଦି ସ୍ଥାନ 
ରହିଥଲା। 

ରାଜେନ୍ଦ୍ର ପ୍ରସାଦ ସେହି ସମୟରେ ଜେଲ୍‌ରେ ଥଲେ। 
ଦୁମିକମ ପରେ ପରେ ତାଙ୍କୁ ଖଲାସ କରି ଦିଆଗଲା । 
ସେତେବେଳେ ତାଙ୍କ ଦେହ ଭଲ ରହୁ ନଥୁଲା। ଶ୍ଵାସ ରୋଗ 
ଭୋଗୁଥଲେ। ଜେଲ୍‌ରେ ଥଲାବେଳେ ତାଙ୍କ ଦେହ ଅଧକ ଖରାପ 
ହୋଇଥଲା | କିନୁ ସେ ନିଜ ଦେହ କଥା ଚିନ୍ତା ନ କରି ଲୋକମାନଙ୍କ 
କଥା ଭାବିଲେ | ସେମାନଙ୍କ ଦୁଃଖ କଷ୍ଟ କଥା ଜାଣି ତାଙ୍କ ପ୍ରାଣ କାନ୍ଦି 
ଉଠିଲା। ସେ ଭୂମିକମ୍ଚ ହୋଇଥବା ସ୍ଥାନ ସବୁକୁ ଯାଇ ରିଲିଫ୍‌ 
ବାଣ୍ଟିଲେ । ଆହତମାନଙ୍କର ଚିକିତ୍ସା ଯେପରି ହୋଇପାରିବ, ସେ 
କଥା ଦେଖୁଲେ। ସେତେବେଳେ ରାଜେନ୍ଦ୍ର ପ୍ରସାଦ ଥାଆନ୍ତି ବିହାର 
କେନ୍ଦ୍ରୀୟ ରିଲିଫ୍‌ ସମିତିର ସଭାପତି। ସେ ନିଜେ ଯାଇ 
ଲୋକମାନଙ୍କର ସେବା କରିବା ସଙ୍ଗେ ସଙ୍ଗେ ସ୍ଵେଚୁାସେବକମାନଙ୍କୁ 
ପଠାଇଲେ | ରିଲିଫ୍‌ ଜିନିଷ ଯେପରି ଲୋକମାନଙ୍କ ପାଖରେ ଠିକ୍‌ 
ସମୟରେ ପହଞ୍ଚି ପାରିବ, ସେ ବିଷୟରେ ବିଶେଷ ନଜର 
ଦେଉଥଲେ। 


ବିହାରରେ ଭୂମିକମ୍ପ ହେଲାବେଳେ ଗାନ୍ଧିଜୀ ଦକ୍ଷିଣାଞ୍ଚଳରେ 
ଥିଲେ। ସେତେବେଳେ ସେ ହରିଜନମାନଙ୍କ ପାଇଁ ସେଠାରେ 
କାମ କରୁଥଲେ। ଭୂମିକମ୍ଚ ପରେ ରାଜେନ୍ଦ୍ର ପ୍ରସାଦଙ୍କ 
ଅନୁରୋଧରେ ଗାନ୍ଧିଜୀ ବିହାର ଆସିଲେ । ସେ ରାଜେନ୍ଦ୍ର ପ୍ରସାଦଙ୍କ 
ସହିତ ଗଲେ । ଧ୍ଵଂସ ହୋଇଥବା ଅଞ୍ଚଳସବୁ ବୁଲି ଦେଖୁଲେ। 

ବିଭିନ୍ନ ସ୍ଥାନରୁ ସାହାଯ୍ୟ ଆକାରରେ ଆସିଥିବା ଜିନିଷ ଏବଂ 
ଟଙ୍କାର ହିସାବ ରଖିବା ଅତି ଜରୁରୀ ଥଲା! ସେଥୁପାଇଁ ରାଜେନ୍ଦ୍ର 
ପ୍ରସାଦ ଗାନ୍ଧିଜୀଙ୍କ ଅନୁମତି ଚାହିଲେ ଜେ:ସି. କୁମାରପ୍ନାଙ୍କୁ ଏ 
ଦାୟିତ୍ଵ ଦେବାପାଇଁ ଗାନ୍ଧିଜୀଙ୍କ ଅନୁମତି ନେଇ ତାଙ୍କୁ ଏ ଦାୟିତ୍ଵ 
ଦିଆଗଲା | ସେ ହିସାବ ଓ ଅଡିଟ୍‌ କଥା ବୁଝିଲେ | 


NN ® 


pa 


Pra 
EC 


Digitized by srujanika@gmail.com 


oc 

ରାଜେନ୍ଦ୍ର ପ୍ରସାଦଙ୍କ କେତେକ ବିରୋଧୀ ଲୋକ ତାଙ୍କ 
ବିରୁଦ୍ଧରେ ଅଭିଯୋଗ ଆଣିଲେ । ରିଲିଫ୍‌ ଜିନିଷ ଓ ଟଙ୍କା ଠିକ୍‌ 
ଭାବେ ଦିଆଯାଇ ନାହିଁ ଓ ବାଟମାରଣା ହୋଇଛି ବୋଲି ଆପରି 
କଲେ | କିନୁ ସେତେବେଳକୁ ହିସାବ ସବୁ ଅଡିଟ୍‌ ହୋଇସାରିଥଲା| 
ଏହା ଦେଖୁ ଅଭିଯୋଗ କରିଥବା ଲୋକେ ତୁନି ରହିଲେ। ରାଜେନ୍ଦ୍ର 
ପ୍ରସାଦ ଆଗରୁ ଗାନ୍ଧିଜୀଙ୍କ ପରାମର୍ଶରେ ଅନ୍ଯ ଲୋକକୁ ଏହି 
ଦାୟିତ୍ଵ ଦେଇଥିବାରୁ ରକ୍ଷା ପାଇଗଲେ। 


ବିହାରର ଭୂମିକମ୍ପ ହେବାର ପରବର୍ଷ କ୍ଵେଟାରେ ଭୀଷଣ 
ଭୂମିକମ୍ପ ହେଲା ରାଜେନ୍ଦ୍ର ପ୍ରସାଦ ସେଠାକୁ ଯାଇ ଭୂମିକମ୍ପ ପୀଡ଼ିତ 
ଲୋକଙ୍କୁ ସାହାଯ୍ୟ କରିବାକୁ ଚାହିଁଲେ । କିନ୍ୁ ଇଂରେଜ ସରକାର 
ତାଙ୍କୁ ଅନୁମତି ଦେଲେ ନାହିଁ। ସେ ସେଠାକୁ ଯାଇ ନ ପାରି 
ଗୋଟିଏ ରିଲିଫ୍‌ କମିଟି ଗଢ଼ିଲେ । ଏହି ରିଲିଫ୍‌ କମିଟି ସିନ୍ଧ ଏବଂ 
ପଞ୍ଜାବରେ ଘରଦ୍ବାର ହରାଇଥିବା ଲୋକମାନଙ୍କ ପାଇଁ କାମ 
କରିଥଲା 
ସାଇଦାୟିକ ଦଙ୍ଗା 

ଦେଶ ବିଭାଜନ ହେବା ପୂର୍ବରୁ ଦେଶରେ ସାମ୍ଭଦାୟିକ ଦଙ୍ଗା 
ଦେଖାଦେଲା | ଏହାର କାରଣ ହେଲା ମହମ୍ମଦ ଅଲ୍ଲୀ ଜିନ୍ନାଙ୍କ କଥା| 
ସେ କହିଲେ ତାଙ୍କ ଦଳ ମୁସଲିମ୍‌ଲିଗ୍‌ ମୁସଲମାନମାନଙ୍କ ପାଇଁ 
ଏକ ସ୍ଵତନ୍ତ୍ର ଦେଶ ଚାହେଁ । ସେମାନେ ଭାରତରେ ରହିବାକୁ ରାଜି 
ନୁହଁନ୍ତି। ଏଣୁ ଭାରତ ଦୁଇ ଭାଗରେ ବିଭକ୍ତ ହେଉ 

ଏହି ଦଙ୍ଗା କଲିକତାରେ ଭୀଷର ଆକାର ଧରିଲା। ତା'ପରେ 
ଏହା ବିହାରକୁ ପ୍ରସାରିତ ହେଲା। ଏଥରେ ରାଜେନ୍ଦ୍ର ପ୍ରସାଦ ଅତ୍ୟନ୍ତ 
ବିଚଳିତ ହୋଇପଡ଼ିଲେ। ଭାରତ ଭାଗ ଭାଗ ହେବା ସେ ଚାହୁ 
ନଥିଲେ | ତାଙ୍କର ପିଲାଦିନ କଥା ମନେ ପଡ଼ିଲା। ସେ ନିଜ ଗାଆଁ 
ଜିରାଦେଇ କଥା ଭାବିଲେ । ସେଠାରେ ହିନ୍ଦୁ ଓ ମୁସଲମାନ ଉଭୟ 
ସମ୍ପଦାୟ ଶାନ୍ତି, ସଦ୍ଭାବରେ ରହୁଥିଲେ | ସମସ୍ତେ ଭାଇ ଭାଇ ପରି 
ଚଳୁଥଲେ। ହିନ୍ଦୁଙ୍କ ପର୍ବରେ ମୁସଲମାନମାନେ ଆନନ୍ଦର ସହ 
ଯୋଗ ଦେଉଥିଲେ । ସେହିପରି ମୁସଲମାନଙ୍କ ପର୍ବରେ ହିନ୍ଦୁମାନେ 
ମଧ୍ଯ ଖୁସିରେ ଭାଗ ନେଉଥିଲେ । ସେ କଥା ଭାବି ରାଜେନ୍ଦ୍ର ପ୍ରସାଦ 
ଦୁଃଖ: ପାଇଲେ । 


ଦଙ୍ଗା ଲାଗିଥିବା ଅଞ୍ଚଳ ଗୁଡ଼ିକ ସେ ବୁଲିଲେ । ସେଠାକାର 
ଲୋକମାନଙ୍କୁ ବୁଝାଇଲେ। ଶାନ୍ତ ରହିବାକୁ ନିବେଦନ କଲେ। 
କହିଲେ, ¢ ମୁଁ ଜାଣେ ଆମ୍ଭମାନଙ୍କ ମତରେ ମେଳ ରହିବ ନାହି। 
ମତ ଅଲଗା ଅଲଗା ହୋଇପାରେ | କିନ୍ତୁ ଏହାର ମାନେ ନୁହେଁ ଯେ 
ଆମେ ପରସ୍ପରର ମୁଣ୍ଡ ଫଟେଇବା | ଏହା ବୁବିମାନ ମଣିଷର କାମ 
ନୁହେଁ 
କଂଗ୍ରେସରେ ଯୋଗଦାନ 

୧୯୩୪ରେ ବନମ୍ବେଠାରେ ଭାରତୀୟ ଜାତୀୟ କଂଗ୍ରେସର 
ଅଧ୍ବବେଶନ ବସିଲା | ରାଜେନ୍ଦ୍ର ପ୍ରସାଦ ଏହାର ସଭାପତି ନିର୍ବାଚିତ 


ହେଲେ। ଏହା ପୂର୍ବରୁ ସେ କଂଗ୍ରେସର ସାଧାରଣ ସମ୍ପାଦକ ଓ 
କାର୍ଯ୍ୟକାରୀ ସଭାପତି ଭାବେ ମଧ୍ଯ କିଛିକାଳ କାର୍ଯ୍ୟ କରିଥଲେ | 

୩୧ 


ବମ୍ବେ ଅଧ୍ବବେଶନରେ କଂଗ୍ରେସ ତା'ର ପ୍ରସ୍ତାବ ସର୍ବସମ୍ମତିକ୍ରମେ 
ଗ୍ରହଣ କରିଥଲା। ସେଥରେ ରାଜେନ୍ଦ୍ର ପ୍ରସାଦଙ୍କ ତ୍ଯାଗ ଓ 
ସମାଜସେବାକୁ ସ୍ଥାନ ଦିଆଯାଇଥିଲା! 

ଏହାର ତିନିବର୍ଷ ପରେ କଂଗ୍ରେସ ସରକାର ଗଢ଼ାଗଲା। 
ସେତେବେଳେ ଏହାର ପାର୍ଲିଆମେଣ୍ଟାରୀ ବୋର୍ଡର ତିନିଜଣ ସଭ୍ୟ 
ରହିଲେ । ସେମାନେ ହେଲେ ସର୍ଦ୍ଦାର ବଲ୍ଲଭ ଭାଇ ପଟେଲ, 
ମୌଲାନା ଆବୁଲକାଲାମ୍‌ ଆଜାଦ୍‌ ଓ ରାଜେନ୍ଦ୍ର ପ୍ରସାଦ | ଏହିମାନେ 
ଠିକ୍‌ ରୂପେ ଏବଂ ସଫଳଭାବେ କଂଗ୍ରେସକୁ ପରିଚାଳନା 
କରିଥଲେ। 


ନେତାଜୀ ସୁଭାଷ ଚନ୍ଦ୍ର ବୋଷ କଂଗ୍ରେସର ସଭାପତି 
ଥାଆନ୍ତି। ଆଇନ ଅମାନ୍ଯ ଆନ୍ଦୋଳନ ଉପରେ ଆଲୋଚନା 
ହେଲା। ଏହି ବିଷୟକୁ ନେଇ ସଭାପତିଙ୍କ ସହ କାର୍ଯ୍ୟକାରୀ ସମିତି 
ସଭ୍ୟମାନଙ୍କର ମତଭେଦ ହେଲା। ଏହା ଏତେ ଅଧକ ହେଲା ଯେ 
ଗାନ୍ଧିଜୀଙ୍କୁ ଏଥିରେ ପଶିବାକୁ ହେଲା। ସେ ଚାହିଲେ କାର୍ଯ୍ୟକାରୀ 
ସମିତିର ସବୁ ସଭ୍ୟ ଇସ୍ତଫା ଦିଅନ୍ତୁ। ସଭାପତି ତାକୁ ଗ୍ରହଣ କରି 
ନିଜର ନୂଆ କାର୍ଯ୍ୟକାରୀ ସମିତି ଗଢ଼ନ୍ତୁ। ଏହା ନ କରିପାରିଲେ 
ସଭାପତି ନିଜ ପଦରୁ ଇସ୍ତଫା ଦିଅନ୍ଧୁ। ଶେଷରେ ସୁଭାଷ ଚନ୍ଦ୍ର 
ବୋଷ ସଭାପତି ପଦରୁ ଇସ୍ତଫା ଦେଲେ। ରାଜେନ୍ଦ୍ର ପ୍ରସାଦ 
କଂଗ୍ରେସର ସଭାପତି ଭାବେ ନିର୍ବାଚିତ ହେଲେ। କଂଗ୍ରେସରେ 
ଥିବା ମତଭେଦକୁ ସେ ଅତି ଚତୁରତାର ସହ ସମାଧାନ 

କରିଥଲେ ରାଜେନ୍ଦ୍ର ପ୍ରସାଦଙ୍କ ବିଷୟରେ କବି ଗୁରୁ ରବୀନ୍ଦ୍ରନାଥ 
ଠାକୁର ଲେଖଥଲେ- “ ମୁଁ ମନରେ ଏହା ଭାବି ଶାନ୍ତି ପାଉଛି ଯେ 
ଆପଣଙ୍କର ବ୍ୟକ୍ତିତ୍ଵ ବଳରେ ଆପଣ ଦୁଃଖୀ ଲୋକଙ୍କୁ ସାନ୍ତ୍ଵନା 
ଦେଇପାରିବେ ଏବଂ ଅସତ୍ୟ ଓ ଅରାଜକତା ଭିତରେ ଶାନ୍ତି ଓ 
ଏକତା ଆଣି ପାରିବେ।' 


ପରେ ସର୍ବଭାରତୀୟ କଂଗ୍ରେସ ସମିତିର ଅଧ୍ୟବେଶନ ହେଲା 
ବମ୍ବେରେ | ସେଥିରେ “ ଭାରତ ଛାଡ଼ ଆନ୍ଦୋଳନ! ମଞ୍ଜୁରି ପାଇଲା। 
ରାଜେନ୍ଦ୍ର ପ୍ରସାଦଙ୍କ ସ୍ଵାସ୍ଥ୍ୟ ଭଲ ନ ଥିବାରୁ ସେ ବମ୍ଭେ ନ ଯାଇ 
ପାଟନାରେ ରହିଥଲେ। ତଥାପି ପୋଲିସ ତାଙ୍କୁ ଗିରଫ୍‌ କଲା। 
ଜେଲ୍‌ରେ ତାଙ୍କ ଦେହ ଅଧୂବକ ଖରାପ ହେଲା। ଶ୍ଵାସରୋଗ ଓ 
ପେଟମରା ରୋଗରେ ସେ ଆକ୍ରାନ୍ତ ହେଲେ । 


ଭାରତର ଭାଇସରୟ ସିମଳାରେ ଏକ ସମ୍ମିଳନୀ କଲେ। 
ସେଥୂବରେ ଯୋଗ ଦେବାକୁ କଂଗ୍ରେସକୁ ନିମନ୍ତ୍ରଣ ହେଲା। ରାଜେନ୍ଦ୍ର 
ପ୍ରସାଦ ଜେଲ୍‌ରୁ ଖଲାସ ହେବା ପର ସେହି ସମ୍ମଳନୀରେ କଂଗ୍ରେସ 
ତରଫରୁ ଯୋଗ ଦେଇଥଲେ। 


ସେପ୍ଟେମ୍ବର ୨, ୧୯ ୪୬ରେ ଜବାହରଲାଲ୍‌ ନେହେରୁଙ୍କ 
ଦ୍ଵାରା ପ୍ରଥମ ଜାତୀୟ ସରକାର ଗଢ଼ାଗଲା। ସେତେବେଳେ 
ରାଜେନ୍ଦ୍ର ପ୍ରସାଦ ସରକାରରେ ଯୋଗଦେଇ ଖାଦ୍ୟ ଓ କୃଷି ମନ୍ତ୍ରୀ 
ହେଲେ। କୃଷି ବିଷୟରେ ଗୋଟିଏ ସଫଳ ଚାଷୀ ଯାହା ଜାଣିବା 

କଥା, ରାଜେନ୍ଦ୍ର ପ୍ରସାଦ ତାହା ଜାଣିଥଲେ। ସେ ଭଲରୂପେ 
ବୁଝିଥିଲେ ଯେ ଚାଷ ପ୍ରଣାଳୀ ଉପରେ ଉନ୍ନତି ଆଣିବା ଦରକାର | 
ସେପରି ହେଲେ ଉପ୍ପାଦନ ବଢ଼ିବ। ଲୋକମାନଙ୍କର ଦୁଃଖ କଷ୍ଟ 
ଦୂର ହେବ, ଦେଶର ଉନ୍ନତି ହେବ। ଏଣୁ “ଅଧୁକ ଖାଦ୍ଯ 
ଉତ୍ପାଦନ କର” '- ଏହି ଧ୍ବନି ସେ ଦେଇଥଲେ। ତାଙ୍କର ଖାଦ୍ୟ 
ମନ୍ତ୍ରାଳୟରୁ ଏ ବିଷୟରେ ଅଭିଯାନ ମଧ୍ଯ ଆରମ୍ଭ ହୋଇଥିଲା। 


ଆମ ଦେଶ ସ୍ଵାଧୀନତା ଲାଭ କଲା ୧୯୪୭ ମସିହା ଅଗଷ୍ଟ 
୧୫ ତାରିଖରେ। ଏହା ପୂର୍ବରୁ ଭାରତର ସମ୍ଭିଧାନ ତିଆରି 
ନିମନ୍ତେ ସମ୍ଭିଧାନ ସଭା ଗଢ଼ାଗଲା। ରାଜେନ୍ଦ୍ର ପ୍ରସାଦ ଏହାର 
ସଭାପତି ହୋଇଥଲେ। 


ପଥମ ରାଷ୍ଟପଡି 


୧୯୫୦ ଜାନୁଆରୀ ୨୬ ତାରିଖରେ ଭାରତ 
ସାଧାରଣତନ୍ତ୍ର ଘୋଷିତ ହେଲା। ଡକ୍ଟର ରାଜେନ୍ଦ୍ର ପ୍ରସାଦ ଏହାର 
ପ୍ରଥମ ରାଷ୍ଟ୍ରପତି ହେଲେ। ୧୯୫୨ରେ ସାଧାରଣ ନିର୍ବାଚନ 
ହେଲା | ଗଣତନ୍ତ୍ର ଭାରତର ନିର୍ବାଚିତ ରାଷ୍ଟ୍ରପତି ରୂପେ ସେ ଦାୟିତ୍ଵ 
ଗ୍ରହଣ କଲେ | ତାଙ୍କ ଦେହ ଭଲ ରହୁ ନଥିଲେ ହେଁ ବର୍ଷକେ ସେ 
ପ୍ରାୟ ୧୫୦ ଦିନ ରେଳରେ ଯାତ୍ରା କରୁଥିଲେ। ଛୋଟ ଛୋଟ 
ଷ୍ଟେସନରେ ଅଟକି ଲୋକମାନଙ୍କୁ ସାକ୍ଷାତ ଦେଉଥିଲେ। 
ସେମାନଙ୍କର ଅଭାବ ଅସୁବିଧା କଥା ବୁଝୁଥିଲେ। ଏପରି କି ସେ 
ଦେଶସାରା ଲୋକଙ୍କ ସହ ବ୍ୟକ୍ତିଗତ ସମ୍ପର୍କ ରଖୁଥିଲେ | 

ଡଃ ରାଜେନ୍ଦ୍ର ପ୍ରସାଦ ଯେ ସ୍ଵାଧୀନ ଭାରତର ପ୍ରଥମ ରାଷ୍ଟ୍ରପତି 
ଥିଲେ ତା ନୁହେଁ, ଦ୍ଵିତୀୟ ଥର ପାଇଁ ମଧ୍ଯ ସେ ରାଷ୍ଟ୍ରପତି ନିର୍ବାଚିତ 
ହୋଇଥିଲେ ୧୯ ୫୭ରେ। ତୃତୀୟ ଥର ପାଇଁ ସେ ରାଷ୍ଟ୍ରପତି 
ହୁଅନୁ ବୋଲି ଅନେକ ଚାହୁଥଲେ। କିନ୍ତୁ ତାଙ୍କ ସ୍ଵାସ୍ଥ୍ୟ ଭଲ ରହୁ 
ନଥିବାରୁ ସେ ଇଚ୍ଛା କଲେ ନାହିଁ। ରାଷ୍ଟ୍ରପତି ପଦ ଛାଡ଼ିବା ପରେ 
ସେ ପାଟନା ଯାଇ ସଦାକତ ଆଶ୍ରମରେ ରହିଲେ। 


ଶେଷକଥା 


ଡଃ ରାଜେନ୍ଦ୍ର ପ୍ରସାଦଙ୍କର ଜ୍ଞାନ ପ୍ରତି ପ୍ରବଳ ଆକର୍ଷଣ ଥୁଲା 
ସେ ଚାହୁଥୂଲେ ଧନୀ, ଦରିଦ୍ର ସମସ୍ତେ ଜ୍ଞାନ ଅର୍ଚ୍ଚନ କରନ୍ତୁ| ଜ୍ଞାନ 
ହିଁ ମଣିଷକୁ ଅନ୍ଧାରରୁ ଆଲୋକକୁ ନେଇ ପାରିବ | ସେ କହୁଥିଲେ- 
ନାରୀ ସ୍ଵାଧୀନତା ପାଇବା ପାଇଁ ଶିକ୍ଷା ହିଁ ଅସଲ ଚାବିକାଠି | ଶିକ୍ଷା 
ମାଧ୍ୟମରେ ନାରୀ ସ୍ଵାଧୀନତା ଲାଭ କରିପାରିବ । ଶିକ୍ଷାର ଅର୍ଥ 
ହେଉଛି ବ୍ୟକ୍ତିର ପୂର୍ଣ୍ଣ ବିକାଶ ଏହି ଶିକ୍ଷା କେବଳ ପୁସ୍ତକ ଜ୍ଞାନ 
ନୁହେଁ, ତା'ଠାରୁ ଆହୁରି ଅଧକ। ସେ ବିଶ୍ଵାସ କରୁଥିଲେ ଯେ 
ଲୋକମାନଙ୍କୁ ତାଙ୍କରି ଭାଷାରେ ଶିକ୍ଷାଦେବା ଉଚିତ। ସେ 
କହୁଥିଲେ, ଆଧୁନିକ ଯୁଗ ସହ ତାଳ ଦେଇ ଆମକୁ ଆଗେଇବାକୁ 
ହେବ। ଏହା କରିବାକୁ ହେଲେ ଆମକୁ ଇଂରେଜୀ ଭାଷା ଶିକ୍ଷା 
କରିବାକୁ ହେବ | ତା” ନହେଲେ ଅନ୍ୟ ଦେଶଠାରୁ ଆମେ ପଛରେ 
ପଡ଼ିଯିବା। ଆମ ଦେଶ ଉନ୍ନତି କରିପାରିବ ନାହିଁ। 


ଡଃ ରାଜେନ୍ଦ୍ର ପ୍ରସାଦ ନିଜର ଜୀବନୀ ଲେଖୁବା ସହ ଅନେକ 
ଭଲ ଭଲ ବହି ଲେଖୁଛନ୍ତି। ତାହା ହେଉଛି- ଚମ୍ପାରନ୍‌ରେ 

ସତ୍ୟାଗ୍ରହ, ଭାରତ ବିଭାଜିତ, ଆତ୍ଵ କଥା, ମହାତ୍ସା ଗାନ୍ଧି ଏବଂ 
ବିହାର - କେତକ ସ୍ଵରଣୀୟ ଘଟଣା ଏବଂ ଆଟ ଦି ଫିଟ୍‌ ଅଫ୍‌ 
ମହାତ୍ସା ଗାନ୍ଧୀ ( ମହାତ୍ସା ଗାନ୍ଧିଙ୍କ ପାଦତଳେ) | 


ଡଃ ରାଜେନ୍ଦ୍ର ପ୍ରସାଦ ବିଭିନ୍ନ ସମୟରେ ନାନା ଦାୟିତ୍ବ ପୂର୍ଣ 
ପଦବୀରେ ରହି ଦେଶର ସେବା କରି ଯାଇଛନ୍ତି। ଲୋକେ ତାଙ୍କ 
ବିଷୟରେ କ'ଣ କହୁଛନ୍ତି, ସେଥିପାଇଁ ସେ କେବେ ହେ ବ୍ୟସ୍ତ ବା 
ବିବ୍ରତ ହେଉ ନଥିଲେ । ରାଷ୍ଟ୍ରପତି ଭାବେ ଥିଲାବେଳେ ଦେଶର 
ମଙ୍ଗଳପାଇଁ ସେ ଯାହା ଉଚିତ ଭାବୁଥିଲେ ତାହା କରୁଥଲେ। 
ପ୍ରଧାନମନ୍ତ୍ରୀଙ୍କ ସହ ତାଙ୍କର ଅନେକ ସମୟରେ ମତଭେଦ 
ହୋଇଛି | ମତଭେଦ ହେଲେ ହେଁ ସେ ଏକାଠି କଂଗ୍ରେସରେ ରହି 
କାମ କରୁଥଲେ। ଏହାଦ୍ଵାରା ତାଙ୍କର ବ୍ୟକ୍ତିଗତ ସମ୍ପର୍କ ବାଧା ପାଉ 
ନଥୁଲା। 


୧୯ ୬୦ ମସିହାରେ ଡଃ ରାଜେନ୍ଦ୍ର ପ୍ରସାଦ ରାଷ୍ଟ୍ରପତି ପଦରୁ 
ଅବସର ନେବାକୁ ଚାହିଁଲେ। ସେତେବେଳକୁ ସେ ଦୁଇଥର 
ରାଷ୍ଟ୍ରପତି ରହିସାରି ଥାଆନ୍ତି । ତୃତୀୟ ଥର ପାଇଁ ରାଷ୍ଟ୍ରପତି ହେବାକୁ 
ତାଙ୍କୁ ଅନେକ ଲୋକ ଅନୁରୋଧ କଲେ | କିନ୍ତୁ ସେ ଆଉ ରହିବାକୁ 
ଇଚ୍ଛା କଲେ ନାହିଁ। ଜୟପ୍ରକାଶ ନାରାୟଣ ତାଙ୍କର ଏ ନିଷ୍ପରିକୁ 
ସ୍ଵାଗତ କଲେ । ତାଙ୍କର ଇଚ୍ଛାଥିଲା ଯେ ରାଷ୍ଟ୍ରପତି ପଦରୁ ଅବସର 
ନେଲାପରେ ଡଃ ରାଜେନ୍ଦ୍ର ପ୍ରସାଦ ସର୍ବୋଦୟ ଆନ୍ଦୋଳନକୁ ସଫଳ 
କରିବା ଦିଗରେ ବାଟ ଦେଖାଇ ପାରିବେ । କିନ୍ତୁ ଡଃ ରାଜେନ୍ଦ୍ର 
ପ୍ରସାଦଙ୍କ ଦେହ ଭୀଷଣ ଖରାପ ହେଲା। ତାଙ୍କର ସ୍ଵାସ୍ଥ୍ୟ ଭାଙ୍ଗ 

ପଡ଼ିଲା। ସେ ପାଟନାର ସଦାକତ ଆଶ୍ରମକୁ ଚାଲିଗଲେ। ଜୟ 
ପ୍ରକାଶ ନାରାୟଣଙ୍କର ଆଶା ପୂରଣ ହୋଇପାରିଲା ନାହିଁ। 


ଦେଶବାସୀଙ୍କ ଶୁଭେଛା ନେଇ ରାଷ୍ଟ୍ରପତି ଭାବେ ଡଃ 
ରାଜେନ୍ଦ୍ର ପ୍ରସାଦ ଅନେକ ଦେଶ ଯାଇଛନ୍ତି । ସବୁଠାରେ ସେ ଶାନ୍ତି 
ଉପରେ ଅଧକ ଗୁରୁତ୍ଵ ଦେଇଛନ୍ତି । ଅତୀତ ସହ ବର୍ଉମାନର ସମ୍ବନ୍ଧ 
ଅଛି ବୋଲି ତାଙ୍କର ଦୃଢ଼ ବିଶ୍ଵାସ ଥଲା। ଅତୀତର ପ୍ରେରଣା ଲାଭ 
କରି ଆମେ ଜାତୀୟ କାର୍ଯ୍ୟରେ ଆଗେଇପାରିବା ବୋଲି ସେ 
ବିଚାର କରୁଥିଲେ। ଆମର ସଂସ୍କୃତି ଓ ପରମ୍ପରାରେ ନୀତି ଓ ଧର୍ମ 
ବିଷୟ ପୂରି ରହିଛି । ଏହା ଆମକୁ ଭବିଷ୍ୟତରେ କଠିନ ସମସ୍ୟାକୁ 
ସାମ୍ନା କରିବାରେ ସାହାଯ୍ୟ କରିବ। ଏହି ଚିନ୍ତାଧାରା ତାଙ୍କର 
ରହିଥୁଲା। 


ଡଃ ରାଜେନ୍ଦ୍ର ପ୍ରସାଦ ଯେପରି ଜ୍ଞାନୀ ଥିଲେ, ସେପରି 
ବିନୟୀ, ନମ ଓ ତ୍ୟାଗୀ ମଧ୍ଯ ଥଲେ | ଗାନ୍ଧିଜୀଙ୍କ ଆଦର୍ଶରେ ସେ 
ନିଜକୁ ଗଢ଼ି ସରଳ ଜୀବନଯାପନ କରୁଥିଲେ। ଶେଷ ଜୀବନ 
ପର୍ଯ୍ୟନ୍ତ ସେ ନାରୀମାନଙ୍କର ଉନ୍ନତି, ଖଦି ଓ ଗ୍ରାମୋଦ୍ୟୋଗ ପାଇଁ 
କାମ କରିଥଲେ। 


ଉତ୍ତର ବିହାରରେ ଯେତେବେଳେ ରାଜେନ୍ଦ୍ର ପ୍ରସାଦ 
ଭୂମିକମ୍ପପୀଡ଼ିତ ଲୋକଙ୍କୁ ସାହାଯ୍ୟ କରୁଥିଲେ, ସେତେବେଳେ 
ତାଙ୍କର ବଡ଼ ଭାଇ ମହେନ୍ଦ୍ର ପ୍ରସାଦଙ୍କର ମୂତ୍ୟୁ ହୋଇଥିଲା। ସେ 
ବିଷୟରେ ସେ ଲେଖୁଛନ୍ତି, * “ଏ ଦୁଃସମୟରେ ମୋ ଭାଇଙ୍କ ମୃତ୍ୟୁ 
ମୋ ପ୍ରତି ଏକ କଠୋର ଆଘାତ । ଏଣୁ ମୁଁ ଶାନ୍ତି ପାଇବା ପାଇଁ 
ଗୀତାର ଆଶ୍ରୟ ନେଲି।' ” 

କିଛିବର୍ଷ ପରେ ବଡ଼ ଭଉଣୀ ଭଗବତୀ ଦେବୀ ମଧ୍ଯ 
ମରିଗଲେ। ବାହା ହେବାର ଦୁଇ ବର୍ଷ ପରେ ଭଉଣୀ ବିଧବା ହୋଇ 
ସାନ ଭାଇ ରାଜେନ୍ଦ୍ର ପ୍ରସାଦଙ୍କ ପାଖରେ ରହୁଥଲେ। ଜାନୁଆରୀ ୨ ୫ 
ତାରିଖ ରାତିରେ ଭଉଣୀ ମଲେ | କିନ୍ତୁ ରାଜେନ୍ଦ୍ର ପ୍ରସାଦ ଥଲେ ଭିନ୍ନ 
ପ୍ରକାର ମଣିଷ । ସେ ନିଜ ଅପେକ୍ଷା ଓ ପରିବାର ଅପେକ୍ଷା ଦେଶକୁ 
ଅଧୁକ ଗୁରୁତ୍ଵ ଦେଉଥଲେ। ସେଥଯୋଗୁଁ ସେ ଜାନୁଆରୀ ୨୬ 
ତାରିଖ ସାଧାରଣତନ୍ତ୍ର ଦିବସର ପ୍ୟାରେଡ୍‌ରେ ସାଲ୍ଧୟୁଟ ଗ୍ରହଣ କରିବା 
ପାଇଁ ଗଲେ ରାଷ୍ଟ୍ରପତି ହିସାବରେ। ସେଠାରୁ ଫେରିବା ପରେ 
ଭଉଣୀଙ୍କ ଶବ ଦାହ ସଂସ୍କାର କରିଥଲେ। 

ରାଷ୍ଟ୍ରପତି ପଦବୀରୁ ଡଃ ରାଜେନ୍ଦ୍ର ପ୍ରସାଦ ୧୯ ୬ ୨ ମସିହାରେ 
ଅବସର ନେଲେ | ବାରବର୍ଷ କାଳ ସେ ସେହି ପଦବୀରେ ରହିଥଲେ। 
ଅବସର ନେବାର କିଛି ମାସ ପରେ ତାଙ୍କ ସ୍ତ୍ରୀରାଜବଂଶୀ ଦେବୀଙ୍କର 
ମୂତ୍ୟୁ ହେଲା। ଦେଶର ସେବା ଓ ଦେଶ ଲାଗି ତ୍ୟାଗ ପାଇଁ ତାଙ୍କୁ 
“ଭାରତ ରତ୍'ର ସର୍ବୋଳଚ ସମ୍ମାନ ଦିଆଯାଇ ସମ୍ମାନିତ 
କରାଯାଇଥିଲା | ୭୮ ବର୍ଷ ବୟସରେ ୧୯୬୩ ଫେବୃୟାରୀ ୨୮ 
ତାରିଖରେ ତାଙ୍କର ମୃତ୍ୟୁ ହେଲା | ଗଙ୍ଗା କୂଳରେ ତାଙ୍କର ସଂସ୍କାର 
କରାଗଲା 


ମୃତ୍ୟୁର ମାସକ ଆଗରୁ ସେ ତାଙ୍କର ଜଣେ ନିଜ ଲୋକଙ୍କ 
ପାଖକୁ ଲେଖଥଲେ- “ ' ମୁଁ ଅନୁଭବ କରୁଛି ମୋର ଦିନ ନିକଟେଇ 
ଆସୁଛି। କିଛି କରିବାର ସାମର୍ଥ୍ୟ ମଧ୍ଯ ମୋର ରହୁ ନାହିଁ। ମୋର 
ସତ୍ତା ଯେପରି ଲୋପ ହୋଇ ଆସୁଛି । ସତେ ଯେପରି ସେ ମରଣକୁ 
ଆଖୁ ଆଗରେ ଦେଖୁ ପାରୁଥିଲେ। ଅସୁସ୍ଥ ହେବାର କେଇ ଘଣ୍ଟା 
ପରେ “ରାମ ରାମ” କହୁ କହୁ ସେ ଟଳି ପଡ଼ିଲେ। 


ଡଃ ରାଜେନ୍ଦ୍ର ପ୍ରସାଦ ଚାଲିଗଲେ ସତ, ହେଲେ ଦେଶ ପାଇଁ, 
ଗଣତନ୍ତ୍ର ଭାରତ ପାଇଁ ସେ ଯେଉଁ କାର୍ଯ୍ୟ କରିଯାଇଛନ୍ତି। ତାହା 
ଭୁଲିବାର ନୂହେଁ| 

